
ମାମୁନି ଦ୍ଵିତୀୟ ଶ୍ରେଣୀରେ ପାଠ ପଢ଼େ | ସବୁ ପଣିକିଆ ତା'ର ମୁହେଁ 
ମୁହେଁ । ଘରେ ସବୁ ପାଠପଢ଼ା କରି ଆସୁଥିବାରୁ ତାକୁ ସବୁ ଶିକ୍ଷକ ଭଲ 
ପାଆନ୍ତି । ଖୁବ୍‌ କମ୍‌ ଦିନ ଭିତରେ ସେ ହିନ୍ଦୀ, ଓଡ଼ିଆ ଓ ଇଂରାଜୀର ଶବ୍ଦଗୁଡ଼ିକୁ 
ଆୟତ୍ତ କରି ନେଇଥିଲା | ଡଗଡଗ ହେଇ ତା” ପଢ଼ାବହିର ସବୁ ପୃଷ୍ଠାକୁ 
ପଢ଼ି ପକାଏ । 

ମାଆଙ୍କ ସାଙ୍ଗରେ ଘରେ ବସି ପ୍ରାର୍ଥନା କରୁ କରୁ ସେ ଅନେକ ଗୁଡ଼ିଏ 
ଗୀତକୁ ବି ମନେ ରଖି ଦେଇଥାଏ | ଏ ବର୍ଷ ସ୍କୁଲର ବାର୍ଷିକ ଉତ୍ସବରେ 
ନାଚ କରି ଦର୍ଶକଙ୍କ ମନକୁ ଖୁସି କରି ଦେଇଥୁଲା | ତେଣୁ ତାକୁ ସେଦିନ 
ଉତ୍ସବରେ ମୁଖ୍ୟ ଅତିଥ ସବୁଠାରୁ ଭଲ ଛାତ୍ରୀଂପଦକ ଦେଇଥିଲେ । 

ସେହି ସ୍ଵର୍ଣ୍ଣ ପଦକଟିକୁ ମାମୁନି ବେକରେ ଝୁଲେଇ ସବୁବେଳେ 
ସବୁଆଡ଼େ ବୁଲେ !। ବାଟରେ ଘାଟରେ ଯିଏ ତାକୁ ଦେଖନ୍ତି, ତାକୁ ସେ 
ପଦକ ବିଷୟରେ ପଚାରି ବୂଝନ୍ତି। 


ମାମୁନି ଗର୍ବର ସହିତ କହେ, ମୁଁ ଆମ ସ୍ୂଲର ଅଲ୍‌ ରାଉଣ୍ଡର ବେଷ୍ଟ 
ଆଞାର୍ଡ଼ ପାଇଛି । ଏଇଟା ସୁନାରେ ତିଆରି ହେଇଛି | 

ସେଦିନ ରବିବାର ସ୍କୁଲ ଛୁଟିଥାଏ । ମାମୁନି ଘରେ କାହାକୁ କିଛି ନ 
କହି ତା” ସାଙ୍ଗ ଝୁମୁରି ସହିତ ଖେଳିବାକୁ ଚାଲିଗଲା । ଦୁହେଁ ଖେଳୁ ଖେଳୁ 
ଦୂରରେ ଥବା ବଡ଼ ପାର୍କକୁ ଚାଲିଗଲେ | ସେଇଠି କେତେ ଛୋଟ ବଡ଼ ଫୁଲ 
ବଗିଚା, ଉଠାପକା ଖେଳ ଚଉକି, ଖୋଲା ପଡ଼ିଆ, ତଳକୁ ଖସିବା-ଚଢ଼ିବା 
ଶିଡ଼ି, ବଡ଼ ବଡ଼ ଦୋଳି ଆଉ ଅନେକ ଗୁଡ଼ିଏ ପିଲାଙ୍କୁ ଦେଖି ସେମାନେ ଘର 
କଥା ଭୁଲିଗଲେ | 

ଏଣେ ମାମୁନିର ବାପା, ମାଆ ତାକୁ ଖୋଜି ଖୋଜି ବ୍ଯସ୍ତ 
ହେଇପଡ଼ିଲେ | ଆଖ ପାଖ, ସାହି ପଡ଼ିଶା ଘର ଖୋଜିଖୋଜି ଥକି ପଡ଼ିଲେ | 
ଶେଷରେ ଜାଣିଲେ, ମାମୁନି, ଝୁମୁରି ସହିତ ମିଶି କୁଆଡ଼େ ଚାଲିଯାଇଛି | 

ଝୁମୁରିର ମାଆ ମାମୁନି ମାଆକୁ ଦୋଷ ଦେଇ କନ୍ଦାକଟା ଆରମ୍ଭ 
କରିଦେଲେ | ସମସ୍ତେ ଭାବିଲେ, ଏହି ଦୁଇଜଣ ପିଲାଙ୍କୁ ନିଶ୍ଚୟ ପିଲାଚୋର 
ନେଇଯାଇଛି | ସେ ପିଲା ଦୁଇଟା ଏବେ କିଭଳି ଅବସ୍ଥାରେ ଥିବେ, ସେକଥା 
ଭାବି ସମସ୍ତେ କାନ୍ଦ କାନ୍ଦ ହେଇ କେତେ କ'ଣ କୁହାକୁହି ହେଉଥା'ନ୍ତି । 


ପିଲାଚୋରମାନେ ଆଖ ପାଖ ଗାଆଁରେ କେଉଁଠି ଅଛନ୍ତି ଜି ନାହିଁ 
ଜାଣିବାପାଇଁ କେତେଜଣ ଯୁବକ ମୋଟରସାଇକେଲ ନେଇ ବାହାରିଗଲେ | 


ମାମୁନିର ବାପା କାନ୍ଦି କାନ୍ଦି ଯାଇ ଥାନାରେ ଖବର ଦେଲେ | ଦୁଇଜଣ 
ଛୋଟ ପିଲାଙ୍କୁ ଉଦ୍ଧାର କରିଦେବାକୁ ଅନୁରୋଧ କଲେ | 

କଥାଟା ଏ କାନରୁ ସେ କାନ ହେଇ ଅଳ୍ପ ସମୟ ମଧ୍ଯରେ କେତେ 
କୁଆଡ଼େ ଚାଲିଗଲା | ବାହାର ଲୋକେ ନିଜ ନିଜର ପିଲାଙ୍କୁ ଖୋଜି ଘରେ 
ପୁରାଇ ରଖିଲେ | ମୁହଁ ଅନ୍ଧାର ବେଳକୁ ଝୁମୁରି କାନ୍ଦି କାନ୍ଦି ଆସି ଘରେ 
ପହଞ୍ଚଲା । ତାକୁ ପାଖରେ ପାଇ ତା” ମାଆ ତାକୁ କୁଣ୍ଢେଇ ପକେଇ ଆଉଁସି 
ଦେଲେ ! ଏତେବେଳଯାଏ କେଉଁଠି ଥଲୁ, ପିଲାଚୋର ତୋତେ କେମିତି 
ଛାଡ଼ିଲେ ବୋଲି ତାକୁ ପଚାରିଲେ । 

ଖଝୁମୁରି କାନ୍ଦ କାନ୍ଦ ହେଇ କହିଲା- “ ନାଇଁ ମାଆ, ମୁଁ ମାମୁନି ସହିତ 
ମିଶି ବଡ଼ ପାର୍କକୁ ଚାଲି ଯାଇଥିଲି | ମାମୁନି ଖେଳୁ ଖେଳୁ ପାର୍କର ପଛ 
ପଟକୁ ଚାଲି ଯାଇଥଲା | ସେତିକିବେଳେ ଖୁବ୍‌ ଜୋର ବର୍ଷା ହେଲା। ବର୍ଷା 
ପରେ ମୁଁ ମାମୁନିକୁ ଖୋଜି ଖୋଜି କେଉଁଠି ହେଲେ ପାଇଲି ନାହିଁ। ସେଇଥୁପାଇଁ 
ଏତେ ଡେରି ହେଇଗଲା ! ମାମୁନି କୁଆଡ଼େ ଗଲା, ମୁଁ ଜାଣି ନାହିଁ ।” 

ଝୁମୁରି ବାପା, ମାଆ ଖବର ପାଇ ସେଇଠି ପହଞ୍ଚଲେ | କେତେଜଣ 
ଲୋକ ପାର୍କକୁ ଦୌଡ଼ିଲେ । ପାର୍କରେ ଥବା ଝରଣା, କୃତ୍ରିମ ପାହାଡ଼ ପୋଖରୀ 
ନାଳ ଓ ଗଛମୁଳ ସବୁଆଡ଼େ ଖୋଜିଲେ ! ବହୁତ ଖୋଜାଖୋଜି ପରେ ମାମୁନି 
ମିଳିଲା | ସେ ଗୋଟାଏ ବଡ଼ ଖାଲ ଭିତରେ ପଡ଼ିଯାଇ ଅଟକି ରହି ଯାଇଥିଲା | 
ତାକୁ ଖାଲରୁ ଉଦ୍ଧାର କରାଗଲା | 


ତୁ ଏ ଖାଲ ଭିତରକୁ କେମିତି କାହିଁକି ଆସିଥିଲୁ ବୋଲି ତା” ବାପା 
ପଚାରିଲେ । ମାମୁନି କହିଲା- “ ଦେଖ ବାପା ! ମୋ ବେକରେ ସେ ସୁନା 
ପଦକଟି ଆଉ ନାହିଁ । ଦୁଇଜଣ ଅଙ୍କଲ ମୋତେ ତାଙ୍କ ପାଖକୁ ଡାକିଲେ । 
ମୁଁ ନାହିଁ କରିବାରୁ ସେମାନେ ମୋତେ ପଦକଟିକୁ ଖୋଲି ଦେବାକୁ କହିଲେ । 
ମୁଁ ଦୌଡ଼ି ପଳାଇ ଆସୁଥିଲି, ସେମାନେ ମୋତେ ଗୋଡ଼େଇ ଧରିନେଲେ | 
ବେକରୁ ସେ ପଦକଟାକୁ ଛିଣ୍ଡେଇ ନେଇ ପଳାଇଗଲେ । ଗଲାବେଳକୁ 
ସେମାନେ ମୋତେ ଏଇ ଖାଲ ଭିତରକୁ ପେଲି ଦେଲେ | ବର୍ଷା, ଅନ୍ଧାରରେ 

ମୁଁ ଆଉ ଖାଲରୁ ଉଠି ପାରିଲି ନାହିଁ । ଯେତେ କାନ୍ଦି କାନ୍ଦି ଡାକିଲେ ବି ମୋ 
ଡାକ କେହି ଶୁଣି ପାରିଲେ ନାହିଁ ।” 

ମାମୁନିକୁ ଘରକୁ ଅଣାଗଲା | ସେ ତା” ମାଆ କାନିକୁ ଧରି ବହୁତ 
କାନ୍ଦିଲା । ସେ ନିଜର ଭୁଲ୍‌ ବୁଝିପାରି କହିଲା “ ମାଆ ! ମୁଁ ଏଭଳି ଭୁଲ୍‌ 
କାମ କେବେ କରିବି ନାହିଁ | ତମକୁ ନ କହି କୁଆଡ଼େ ଏକୁଟିଆ ଯିବି ନାହିଁ । 
ସେହି ସୁନା ପଦକ ପାଇଁ ମୁଁ ଏତେବଡ଼ ବିପଦରେ ପଡ଼ିଲି । ମୁଁ ଯଦି ପଦକଟାକୁ 
ଘରେ ରଖିଥା” ଛି, ତେବେ ଏତେ ଅସୁବିଧା ହେଇ ନ ଥା'ନ୍ତା । ମୋ ମନରେ 
ଗର୍ବ ଆସି ଯାଇଥଲା, ଆଜି ମୁଁ ତା'ର ଫଳ ପାଇଗଲି | ତମେ ଆଉ କାନ୍ଦନା | 
ଏଭଳି ପଦକ ପାଇଲେ, ମୁଁ ତାକୁ କେବେ ପିଛି ବାହାରେ ବୁଲିବି ନାହିଁ ।” 

ଝୁମୁରିକୁ ତା' ବାପା ମାଆ ଗେଲକରି କହିଲେ- “ତୁ ତୋର ଭୁଲ୍‌ ବୁଝି 
ପାରିଛୁ, ସେତିକି ଯଥେଷ୍ଟ | ତୋର ଏହି ଭୁଲ୍‌ ପାଇଁ ଆଜି ଆମେ ବହୁତ କଷ୍ଟ 


ପାଇସାରିଲୁଣି | ଚାଲ, ମୁହଁ ହାତ ଧୋଇ ପକେଇ କ'ଣ ଟିକେ ଖାଇଦେବୁ । 
LLL 

ଝ୍gଙ ଖଟି ଖାଇବାର ମଜା LHL 

ବଳରାମବାବୁ ଜଣେ ଧନୀ ଲୋକ | ତାଙ୍କର ସୁନ୍ଦର ପକ୍ଟାଘର ପାଖକୁ 
ଲାଗି ବିରାଟ ଫୁଲ-ଫଳ ବଗିଚା | ଘର ଚାରିପାଖ ତାର ବାଡ଼ ଦିଆଯାଇଛି । 
ତା” ପାଖେ ପାଖେ ନଡ଼ିଆ ଗଛ, ତାଳ ଗଛ ଧାଡ଼ି ଧାଡ଼ି ହେଇ ଠିଆ ହେଇଛନ୍ତି | 
ତାଙ୍କ ପୋଖରୀରେ ବର୍ଷ ଯାକ ମାଛ ଖେଳୁଥା' ନ୍ତି | ପୋଖରୀକୁ ଲାଗି ଯେଉଁ 
କୁକୁଡ଼ା ଫାର୍ମଟା ଅଛି, ସେଥିରେ ଦଶ କୋଡ଼ିଏଟା ଦେଶୀ କୁକୁଡ଼ା ରହି ଅଣ୍ଡା 
ଦିଅନ୍ତି। ଦୂଇଟା ଜର୍ସି ଗାଇ ତାଙ୍କ ବର୍ଷ ଯାକ କ୍ଷୀର ଯୋଗାନ୍ତି । ବଗିଚାରେ 
ସବୁପ୍ରକାର ପରିବା ହୁଏ । ସେଇଥୁପାଇଁ ବଳରାମବାବୁଙ୍କୁ ବଜାର ଯିବାକୁ 
ପଡ଼େ ନାହିଁ । ସେ ନିଜେ ତାଙ୍କ ବାଡ଼ି-ବଗିଚାରେ କାମ କରନ୍ତି | 

ବଳରାମବାବୃୂଙ୍କ ଘରପାଖ ଦେଇ ଯିଏ ଯାଆନ୍ତି, କିଛି ସମୟ ଠିଆହୋଇ 
ଚାରିଆଡ଼କୁ ଅନାନ୍ତି । କେହି କେହି ତାଙ୍କୁ ପ୍ରଶଂସା କରି ଯାଆନ୍ତି । ଆଉ 


Source: Author, Digitized by PPRACHIN, SOA 


ପିଲାଙ୍କ ପାଇଁ ଗପ 


କେତେଜଣ ତାଙ୍କର ଏସବୁ ଫୁଲ, ଫଳ, ମାଛ, କୁକୁଡ଼ାଙ୍କୁ ଦେଖି ହାଇଁ ପାଇଁ 
ହୁଅନ୍ତି | ସୁବିଧା ଦେଖି କଳେ ବଳେ କୌଶଳେ ସେଥରୁ କିଛି ନେଇ ଯିବାକୁ 
ଚେଷ୍ଟା ବି କରନ୍ତି | କେହି ଯଦି ଲୋଭ ସମ୍ଭାଳି ନ ପାରି ତାଙ୍କୁ କିଛି ପନିପରିବା 
କି ମାଛ ଦିଇଟା ମାଗନ୍ତି, ବଳରାମବାବୁ ତାଙ୍କ ମୁହେଁ ମୁହେଁ ମନା କରି 
ଦିଅନ୍ତି । କହନ୍ତି- “ ମୁଁ ମାଗଣାରେ କାହାରିକୁ କିଛି ଦିଏ ନାହିଁ । ଆସ ବାଡ଼ିରୁ 
କିଛି ଘାସ ଉପାଡ଼ | ଘଣ୍ଟାଏ ମୋ ବାଢଡ଼ିର ମାଟି ହାଣ | ନ ହେଲେ ଗଛରେ 
ପାଣି ଦିଅ | ତା” ବଦଳରେ ଯାହା ଇଚ୍ଛା ନେଇଯାଅ | ତାଙ୍କର କଥାଶୁଣି 
କର୍ମକୋଢ଼ି ଲୋକମାନେ ଚୁପ୍ଚାପ୍‌ ସେଇଠୁ ଖସି ପଳାନ୍ତି । ପଛରେ ତାଙ୍କର 
ନିନ୍ଦା କରନ୍ତି । କହନ୍ତି “ ଲୋକଟା ଧନୀ ହେଲେ କଂ”ଣ ହେବ ? ଭାରି 
କୃପଣ | ଦେହରୁ ଟିକେ ମଳି ବି କାହାରିକୁ ଦିଏ ନାହିଁ । ଭିକାରିକୁ ତ ଭିକ 
ଦେବା ଦୂରର କଥା, ମନ୍ଦିରକୁ ପୂଜା ଚାନ୍ଦା ବି ଦିଏ ନାହିଁ । ତାଂ ନାଆଁ 
ଧରିଲେ, ଖାଇବାକୁ ମିଳିବ ନାହିଁ ।” 

ସେହି ଗାଆଁର ଆଉ ଜଣେ ଧନୀ ଲୋକ ଥା'ନ୍ତି | ସେ ବଳରାମବାବୁଙ୍କୁ 
ଭାରି ଇର୍ଷା କରନ୍ତି | ତାଙ୍କର ନିନ୍ଦା ଶୁଣିବାକୁ ଭଲ ପାଆନ୍ତି | ସେଇଠି ଏହି 
ଠକ କାମଚୋରମାନଙ୍କର ଭିଡ଼ ଜମେ | ବଳରାମବାବୂଙ୍କ ବିରୋଧରେ କିଛି 
କଥା କହି ତାଙ୍କୁ ଖୁସି କରାନ୍ତି । କିଛି ଚା' ଜଳଖିଆ ଖାଇ ମଜା ମାରନ୍ତି । 

ଏସବୁ କଥା ବଳରାମବାବୁଙ୍କ କାନରେ ପଡ଼େ । ତାକୁ ସେ ମୋଟେ 
ଖାତିରି ନ କରି ନିଜ କାମରେ ଲାଗି ରହନ୍ତି | ନିଜର ବୁଦ୍ଧି ଆଉ ପରିଶ୍ରମ 
ଫଳରେ ସେ ନିଜର ଉନ୍ନତି କରୁଛନ୍ତି | କାହାର ତ କିଛି କ୍ଷତି କରୁ ନାହାନ୍ତି, 
ଯିଏ ଯାହା କହୁଛି, କହୁଥାଉ | 

ଦିନେ ବଳରାମବାବୁୂଙ୍କ ପାଖରେ ବାର-ତେର ବର୍ଷ ବୟସର ଜଣେ 
ଗରିବ ପିଲା ଆସି ତା'ର ଦୂଃଖ ଜଣାଇ କହିଲା- “ ମଉସା ! ମୋର ବାପା 
ମାଆ ମରି ଯାଇଛନ୍ତି | ଘରେ ଜମିବାଡ଼ି କିଛି ନାହିଁ ! ଭିକ ମାଗି ଚଳୁଛି | 

ଆପଣ ତ ଧନୀ ଲୋକ, ମୋତେ କିଛି ସାହାଯ୍ୟ କରନ୍ତୁ । ଗାଆଁ ଭିତରକୁ 
ଯାଇଥଲି, ଜଣେ ଧନୀ ଲୋକ ମୋତେ ଡାକି ନେଇ ପେଟେ ପଖାଳ ଆଉ 
ମାଛ ତରକାରି ଖାଇବାକୁ ଦେଲେ । ଆସିଲା ବେଳେ ମୋ ହାତରେ ଦଶ 
ଟଙ୍କା ବି ଦେଲେ । ସେ ମୋତେ ଆପଣଙ୍କ ପାଖକୁ ପଠାଇ କହିଲେ- ଆପଣ 
ମୋତେ ନିଶ୍ଚୟ ଖାଇବାକୁ ଦେଇ ଶହେ ଟଙ୍କା ଦେବେ ।” 


ଗରିବ ପିଲାଟିର କଥା ଶୁଣି ବଳରାମବାବୁ ବୁଝିଗଲେ, ମୋତେ 
ଅପମାନିତ କରିବାପାଇଁ ସେ ଧନୀ ଲୋକଟି ତାକୁ ମୋ ପାଖକୁ ପଠାଇଛି । 
ସମସ୍ତେ ଜାଣନ୍ତି, ମୁଁ ଭିକାରିଙ୍କୁ ଭିକ ଦିଏ ନାହିଁ । ମାଗଣାରେ କାହାରିକୁ 
ଖାଇବାକୁ ବି ଦିଏ ନାହିଁ । ସେଇଥିପାଇଁ ସେ ଶହେ ଟଙ୍କା ଦେବେ ବୋଲି 
କହିଛି । 


ବଳରାମବାବୁ ପିଲାଟିକୁ କହିଲେ- “ତୁ ଏବେ ନାବାଳକ । ଏଭଳି 
ଭିକ ମାଗି ଖାଇଲେ, ତୋର ଭବିଷ୍ଯତ ଅନ୍ଧକାର ହେଇଯିବ ! କଥାରେ 
ଅଛି- ମାଗିବା ଠାରୁ ହୀନ କାର୍ଯ୍ୟ ଆଉ କିଛି ନାହିଁ । ତୋର ଦୁଃଖ ଦେଖି 
ଯେଉଁମାନେ ଖାଇବାକୁ ଦେଉଛନ୍ତି କି ଭିକ ଆକାରରେ କିଛି ଦେଉଛନ୍ତି, 
ସେମାନେ ଭାବନ୍ତି, ଆମେ ଦୟା ଦେଖାଇ ବଡ଼ ଧର୍ମ କାର୍ଯ୍ୟ କରିଦେଲୁ । 
ପ୍ରକୃତରେ ସେମାନେ ଭିକ ଦେଇ ଭିକାରି ସୃଷ୍ଟି କରୁଛନ୍ତି । ସବୁଦିନ ତୁ ଏଇମିତି 
ଗରିବ ହେଇ ରହ, ଏକଥା ସେ ଚାହାନ୍ତି | ଭିକ ମାଗି ଖାଇବା ଲୋକ ଖଟି 
ଖାଇବାର ମଜା ଜାଣି ପାରନ୍ତି ନାହିଁ । ତୁ ଏବେ ନାବାଳକ । ତୋତେ କେହି 
ଘରେ ରଖି କାମ କରାଇଲେ, ସେ ଅପରାଧୀ ଭାବରେ ଗଣାହେବ | ପୁଲିସ 
ଆସି ତାକୁ ବାନ୍ଧି ନେଇଯିବେ | ତେଣୁ ତୁ ନିଜେ କିଛି କରି ନିଜ ରୋଜଗାରରେ 
ବଞ୍ଚବାକୂ ଚେଷ୍ଟା କର | ପରର ଦୟାରେ ବଞ୍ଚବା କେବଳ ଅକର୍ମା ଲୋକଙ୍କର 
କାମ | ତୋର ଛୋଟ ଛୋଟ ହାତରେ ବହୁତ ବଡ଼ କାମ ବି ହୋଇପାରିବ | 
ଏଥିପାଇଁ ଦରକାର ଉପଯୁକ୍ତ ପରାମର୍ଶ ଆଉ ସହଯୋଗ । ମୁଁ ତୋତେ 

ରୋଜଗାରର ବାଟ ଦେଖାଇଦେବି | ନିଜ ରୋଜଗାରରେ ନିଜେ ଚଳିବ । 
ତୋତେ କାହାରି ଆଗରେ ହାତ ପତେଇବାକୁ ପଡ଼ିବ ନାହିଁ । ଏବେ କହ, 
ମୋଠାରୁ ଟଙ୍କା ଆଉ ଖାଇବା ଜିନିଷ ଚାହୁଁ ନା ରୋଜଗାରର ଉପାୟ ଚାହୁଁ ? ” 


ପିଲାଟିକୁ ବଳରାମବାବୁଙ୍କ କଥା ବହୁତ ଭଲ ଲାଗିଲା | ସେ କହିଲା- 
“ ମଉସା ! ମୋର ଖାଇବା ଦରକାର ନାହିଁ କି ଟଙ୍କା ଦରକାର ନାହିଁ | ମୋତେ 
ରୋଜଗାର କରିବାର ବାଟ ବତେଇ ଦିଅନ୍ତୁ |” 


ବଳରାମବାବୁ କହିଲେ- “ ଦୁନିଆରେ କୌଣସି କାମ ଛୋଟ କି ବଡ଼ 
ନୁହେଁ । ଯାହାକୁ ଆମେ ଛୋଟ କାମ ଭାବିଥାଉଁ, ତାକୁ ଭଲ ଭାବରେ 
କରିପାରିଲେ, ସେହି କାମଟା ବଡ଼ ହେଇଯାଏ । କାମ କରିବା ଲୋକ ବି 
ବଡ଼ ହେଇଯାଏ । ତୁ ଛୋଟ ପିଲା, ତୋ ପାଖରେ ପଇସା ନାହିଁ | ତେଣୁ ତୁ 
ଗୋଟାଏ କାମ କର | ଦେଖ ଗାଆଁ ଦାଣ୍ଡରୁ ଆରମ୍ଭ କରି ପଡ଼ିଆ ପର୍ଯ୍ୟନ୍ତ 
କେମିତି ଗାଇ, ମଇଁଷିଙ୍କ ଗୋବର ପଡ଼ିଛି। ତାକୁ ସବୁ ଗୋଟେଇ ନେଇ 
ଗୋଟାଏ ଜାଗାରେ ରଖିବୁ । ତାକୁ ପାଣି ଦେଇ ଚକଟି ପିଠା ପରି କରି 
ଶୁଖେଇଦେବୁ । ସେ ଘସି ହେଇଯିବ | ଆଜିକାଲି ଜାଳେଣିର ଅଭାବ 
ଚାରିଆଡ଼େ ! ତୋ” ଠାରୁ ଲୋକମାନେ ପଇସା ଦେଇ ସେ ଘସିକୁ କିଣି 
ନେଇଯିବେ | ତୁ ତୋର ପରିଶ୍ରମର ମୁଲ୍ୟ ପାଇଯିବୁ ! ଏଥୁପାଇଁ କିଛି ଟଙ୍କା 
ଦରକାର ନାହିଁ। କେବଳ ପରିଶ୍ରମ କରିବାକୁ ପଡ଼ିବ |” 

କଥା କହୁ କହୁ ବଳରାମବାବୁ ପକେଟରୁ ଶହେଟା ଟଙ୍କା ବାହାର କରି 
ତା” ହାତକୁ ବଢ଼ାଇ ଦେଇ କହିଲେ- “ଏ ଟଙ୍କା ରଖ | ଯଦି ତୋର ଘସି 
ବ୍ରିକି ନ ହୁଏ ତେବେ ମୋତେ ଏହି ଶହେ ଟଙ୍କାର ଘସି ଆଣି ଦେଇଯିବୁ । 
ତା'ପରେ ଯେତେ ଘସି ବଳିବ, ମୋତେ ବିକି କରିଦେବୁ | 


ପିଲାଟି ସେ ଶହେ ଟଙ୍କା ଧରି ମୁଣ୍ଡ ତଳକୁ କରି ସେଇଠୁ ଚାଲିଗଲା । 
ବଳରାମବାବୁ ଯାହା ଯେମିତି କହିଥିଲେ, ସେଇମିତି କାମ ଆରମ୍ଭ କରିଦେଲା | 

ପିଲାଟିର ଘସି ଶୁଖୁବା ପୂର୍ବରୁ ଲୋକମାନେ ଘସି କିଣିନେବାକୁ ଆଗୁଆ 
ଟଙ୍କା ଦେବା ଆରମ୍ଭ କରିଦେଲେ । ପିଲାଟି ଧୀରେ ଧୀରେ ଅଧ୍ବକରୁ ଅଧକ 
ଗୋବର ସଂଗ୍ରହ କରି ଘସି ପାରିଲା । ସେ ଏତେ ବ୍ୟସ୍ତ ରହିଲା ଯେ, 
ବଳରାମବାବୁଙ୍କୁ ଘସି ଆଣି ଦେବାକୁ ସମୟ ପାଇଲା ନାହିଁ । ତା' ପାଖରେ 
ଏବେ ବେଶ୍‌ ପଇସା । ସେ ତା'ର ଭଙ୍ଗା ଚାଳଘରକୁ ସଜାଡ଼ିଲା |! ଗାଇଟିଏ 
ଅଧୁଆରୀ ଆଣି ରଖିଲା | କୁକୁଡ଼ା ଦୁଇଟା କିଣି ଆଣି ତାଙ୍କଠାରୁ ଅଣ୍ଡା ପାଇଲା | 
ଘର ଚାରି ପାଖରେ ଛୋଟିଆ ବଗିଚାଟିଏ କରି ଫୁଲ, ଫଳ ଓ ପନିପରିବା 
ଲଗାଇଲା । 

ଦିନେ ବଳରାମବାବୁ ସେହି ଗରିବ ପିଲାର ଘର ବାଟେ ଯାଉଥାନ୍ତି, 
ଏଭଳି ଏକ ଆଦର୍ଶ ଘରକୁ ଦେଖି ସେ ଘର ମାଲିକକୁ ଧନ୍ୟବାଦ ଜଣାଇବା 
ପାଇଁ ଖୁସିରେ ତା” ଘର ଭିତରକୁ ପଶିଗଲେ | 

ପିଲାଟି ବଳରାମବାବୁଙ୍କୁ ଚିହ୍ନିପାରି ଭୟରେ ଥରିବାକୁ ଲାଗିଲା । 
ଦୁଇହାତ ଯୋଡ଼ି କହିଲା- “ ମଉସା ! ଆପଣଙ୍କ ଶହେ ଟଙ୍କା ଘସି ବାକି 
ରହିଯାଇଛି । ସମୟ ଅଭାବରୁ ଆପଣଙ୍କ ପାଖକୁ ଯାଇପାରି ନାହିଁ । ମୋତେ 
କ୍ଷମା କରି ଦିଅନ୍ତୁ । ମୁଁ କାଲିନେଇ ଦେଇ ଆସିବି । ” 

ବଳରାମବାବୁ କାହାକୁ କେବେ ଶହେ ଟଙ୍କା ଦେଇଥିଲେ ସେକଥାକୁ 
ପୂରା ଭୁଲିଯାଇଥୁଲେ | ପିଲାଟିକୁ ଦେଖି ତାଙ୍କର ସବୁକଥା ମନେ ପଡ଼ିଗଲା । 
ସେ କହିଲେ, “ ମୁଁ ଟଙ୍କା ନେବାକୁ ଏଠାକୁ ଆସି ନାହିଁ । ତୋତେ ପୁରସ୍କାର 
ଦେବାକୁ ଆସିଛି । ଆତୁନିର୍ଭରଶୀଳ ଲୋକଙ୍କୁ ମୁଁ ଭଲପାଏ | ଏଇ ହଜାରେ 
ଟଙ୍କା ଧର |! ଏଥରେ ତୋ ଫୁଲ ବଗିଚାକୁ ଆହୁରି ସୁନ୍ଦର କରି ସଜାଇବୂ । 
ଆଗ ନେଇଥିବା ଟଙ୍କା ଆଉ ତୋତେ ଫେରାଇବାକୁ ପଡ଼ିବ ନାହିଁ ।” 

ପିଲାଟି ବଳରାମବାବୁଙ୍କ କଥାଶୁଣି କିଛି ସମୟ ମୂକ ଭଳି ଠିଆ ହେଇ 
ରହିଲା | ଆନନ୍ଦରେ ସେ ତାଙ୍କର ପାଦତଳେ ଲୋଟିପଡ଼ି କହିଲା- “ ଆପଣ 
ହେଉଛନ୍ତି ମୋ ପାଇଁ ଜୀବନ୍ତ ଦେବତା । ଆପଣଙ୍କ ପାଇଁ ମୁଁ ଆଜି ନିଜ 
ଗୋଡ଼ରେ ଠିଆ ହେଇପାରିଛି | ଆପଣଙ୍କ ରଣ ମୁଁ କେବେ ବି ଶୁଝି ପାରିବି 
ନାହି |” 

ସେଦିନ କୁନୁମୁନି ସ୍କୁଲରୁ ଫେରିଲା । ଆଇଙ୍କ ଆଗରେ କହିଲା- 
“ ଆଇ ! ଆଜି ଆମ ସ୍କୁଲରେ କ”ଣ ହେଇଛି, କହିବି ?” 

ତରବର ହେଇ ଆଇ କୁନୁମୁନିର ହାତ ଗୋଡ଼କୁ ଭଲ କରି ଦେଖି 
ପକେଇ କହିଲେ- “କ”ଣ ହେଇଛି ?” ଖେଳୁ ଖେଳୁ ପଡ଼ି ଯାଇଥବୁ, ନ 
ହେଲେ କିଏ ପିଲା ତୋତେ ମାରିଥବେ | ଏଇଆ ତ ?” 

“ଜା ଆଇ ! ସେମିତି କିଛି ହେଇ ନାହିଁ । ଆଜି ମୋ ଅଜା ଯାହା 
କଲେନା, ସେଇ କଥା ଆମ ସାଙ୍ଗମାନେ କୁହାକୃହି ହେଉଥିଲେ ।” 


ଆଇ କହିଲେ- “ ତୋ ଅଜା ତ ତୋତେ ସ୍କୁଲରେ ଛାଡ଼ିଦେଇ ଆସିବାକୁ 
ମୋଟରସାଇକେଲ ନେଇ ଯାଇଥଲେ | ସେଠି ପୁଣି କ'ଣ କାହା ସାଙ୍ଗରେ 
ଝଗଡ଼ା କଲେ ନା କ'ଣ ? ତାଙ୍କର ଝଗଡ଼ା କରିବା ଗୋଟାଏ ଖୋଇ ହେଇ 
ଗଲାଣି | ଛାଡ଼ ସେକଥା, କହିଲୁ ମାଆ ! ଅଜା ତମ ସ୍କୁଲରେ ଆଜି କ'ଣ 
କଲେ ?” 

କୁନୁମୁନି ଏକା ନିଃଶ୍ଵାସରେ କହି ଚାଲିଲା- “ ଆଜି ଆମେ ଗଲାବେଳକୁ 
ଦେଖିଲୁ, ଗୋଟାଏ ବଡ଼ କଳା ବିଲେଇ ଆମ ସ୍କୁଲ ପାଖରେ ମରି ପଡ଼ିଛି । 
କାଲି ରାତିରେ ତାକୁ କିଏ ଗାଡ଼ି ଚଢ଼େଇ ଦେଇଥିଲା | ମଲା ବିଲେଇଟାର 
ମୁଣ୍ଡ ଛେଚରା ହେଇଯାଇଥୂଲା । ସେ ଜାଗାଟା ପଚା ଗନ୍ଧରେ ନାକ ଫାଟି 
ପଡ଼ୁଥିଲା | ଲୋକମାନେ ନାକରେ ରୁମାଲ ଦେଇ ସେ ବିଲେଇକି ଦେଖି 
ଦେଖି ଯାଉଥିଲେ । 


ଅଜା ମୋତେ ମୋଟରସାଇକେଲରୁ ଓହ୍ଲେଇ ଦେଇ କଣ କଲେନା, 


କଥା କହୁ କହୁ କୂନୁମୁନି ପାଟିରେ ହାତ ଦେଇ ହସିଲା । 

“ ଅଜା କ'ଣ କଲେ ଆଗ କହ ।” 

ଆଇ ପଚାରିଲେ । 

କୁନୁମୁନି କହିଲା- “ ଅଜା ମୋଟରସାଇକେଲର ଷ୍ଟାଣ୍ଡ ଲଗେଇ ଦେଇ 
ସେ ବିଲେଇ ପାଖକୁ ଗଲେ । ଏପଟ ସେପଟ ହେଇ ତଳୁ ଖଣ୍ଡେ ସୂତୁଲି 
ଉଠେଇଲେ । ସେଥରେ ଗୋଟାଏ ଫାଶ ତିଆରି କରି ମଲା ବିଲେଇ ଗୋଡ଼ରେ 
ଗଳେଇ ଦେଲେ | ତା'ପରେ ତାକୁ ଟାଣି ଟାଣି ନେଇ ଦୂରରେ ଥବା ବୁଦା 
ଭିତରକୁ ପକେଇ ଦେଲେ । 

ଆମ ସ୍କୁଲର ପିଲାମାନେ, ଶିକ୍ଷକମାନେ ଆଉ ପିଅନମାନେ ଦୂରରୁ 
ଅଜାଙ୍କୁ ଦେଖି ହସାହସି ହେଲେ | ମୋ ସାଙ୍ଗ ଦେବାଶିଷର ବାପା ବି ସେଇଠି 
ଠିଆ ହେଇ ଅଜାଙ୍କୁ ଦେଖୁଥିଲେ | ସେ କହିଲେ- “ଏ ସବୁ କାମ ତ 
ସୁଇପରମାନେ କରିବା କଥା | ଏ ଭଦ୍ରଲୋକର କ”ଣ ଯାଉଛି ଯେ, ସେ 
ମଲା ବିଲେଇଟାକୁ ଘୋଷାରି ଘୋଷାରି ନେଇଗଲେ ? ବିଚରା ସୁଇପର 
ସୁଲରୁ ପଚାଶ କି ଶହେ ଟଙ୍କା ପାଇଥା' ନ୍ତା | ଏ ଲୋକ ଜଣକ ବଡ଼ ଅସନା | 

ଏ ଜାଗାଟା ପଚା ଗନ୍ଧରେ ଆମର ନାକ ଫାଟି ପଡୁଛି । ସେ ନାକରେ 
ରୁମାଲଟାଏ ବି ବାନ୍ଧିଲେ ନାହିଁ । ଭଲ ପ୍ୟାଣ୍ଟ ସାର୍ଟ ପିନ୍ଧି ସେ ସୁଇପର ଭଳି 
ମଲା ବିଲେଇଟାକୁ ନେଇଗଲେ | ତାଙ୍କୁ ଟିକିଏ ବି ଖରାପ ଲାଗିଲା ନାହିଁ । 
ଛି-ଛି କି ଅସନା ଲୋକ !” 


ସେ ମଉସାଙ୍କ କଥା ଶୁଣି ଅନ୍ୟ ପିଲାମାନେ ହସି ଉଠିଲେ | ମୋତେ 
ଟିହ୍ନେଇ ଦେଇ କହିଲେ- “ ସେ ହେଉଛନ୍ତି, ଏଇ ପିଲାର ଅଜା | ମାନେ 
ଅସନା ଅଜା |” 


ମୋତେ ପିଲାଙ୍କ କଥା ଶୁଣି ଲାଜ ଲାଗିଲା । କ୍ଲାସରେ ପିଲାମାନେ 
ମୋତେ ଚିଡ଼େଇଲେ- “ ଅସନା ଅଜାଙ୍କ ନାତୁଣୀ |” 


“ଆଇ ! ତମେ ଅଜାଙ୍କ କହିଦିଅ | ସେ ଏମିତିକା ଅସନା କାମ ଆଉ 
କେବେ କରିବେ ନାହିଁ ।” 


କୁନୁମୁନିର କଥା ଶୁଣି ସାରି ଆଇ”୍ତ ତାକୁ ବୁଝେଇ କହିଲେ- “ଅଜା 
ତୋର ଆଜି ଯାହା କରିଛନ୍ତି, ଠିକ୍‌ କାମ କରିଛନ୍ତି । ଯିଏ ଯାହା କହୁ, 
ସେଥରୁ ଆମକୁ କ”ଣ ମିଳିବ ? ଜଣେ ଲୋକ ଭଲକାମ କରିଦେଲେ, 
ବହୁତ ଲୋକ ଉପକୃତ ହୁଅନ୍ତି । ସେ ବିଲେଇଟା ଯଦି ରାସ୍ତାରେ ପଡ଼ି 
ରହିଥା! ନ୍ତ ତେବେ ତମ ସାଙ୍ଗସାଥୀଙ୍କର ଆଉ କେତେ ଲୋକଙ୍କର ବହୁତ 
ଅସୁବିଧା ହେଇଥାନ୍ତା । ସମସ୍ତେ ସେ ପଚା ଗନ୍ଧରେ କଷ୍ଟ ପାଇଥା”ନ୍ତେ | 
ସୁଇପରକୂ ଆମେ ଅପେକ୍ଷା କରି ରହିଲେ, ବହୁତ ଡେରି ହେଇଯାଇଥାନ'ନ୍ତା | 

କେବଳ ସୁଇପରମାନେ ଯେ ମଇଳା ସଫା କରିବେ, ସେମିତି ଭାବିବା 
ଭୁଲ୍‌ | ନିଜକୁ ସଫାସୁତର ରଖିବାକୁ ହେଲେ, ଆମର ଅଳିଆ, ପଚାସଢ଼ା 
ଜିନିଷକୁ ଆମକୁ ହି ସଫା କରିବାକୁ ପଡ଼ିବ | ଏହାଦ୍ଵାରା ଆମେ ନିଜେ ସୁସ୍ଥ 
ରହିବା ସହିତ ଆମର ପରିବେଶ ବି ସୁସ୍ଥ ରହି ପାରିବ | ମନେରଖ, ଏହି 
ଦୁନିଆରେ କୌଣସି କାମ ଛୋଟ ନୁହେଁ । 

ତୁ ମହାପୁରୁଷଙ୍କ ଜୀବନୀ ପଢ଼ିଲେ ଜାଣିପାରିବୁୃ, ସେମାନେ କିଭଳି 
ଲୋକଙ୍କପାଇଁ ଭଲ କାମ କରୁଥିଲେ | ମହାତ୍ସା ଗାନ୍ଧୀ ନିଜ ହାତରେ ନିଜ 

ପାଇଖାନାକୁ ସଫା କରୁଥିଲେ | ପଣ୍ଡିତ ଜବାହରଲାଲ ନେହରୁ ପ୍ରଧୀନମନ୍ତ୍ରୀ 
ଥିବା ସମୟରେ ଥରେ ନାଳରୁ ଗୋଟାଏ କୁକୁରଛୁଆକୁ ଉଠେଇ ଖୁସି 
ହୋଇଥଲେ । ଆମେରିକାର ଲୋକପ୍ରିୟ ରାଷ୍ଟ୍ରପତି ନିଜ ଜୋତାକୁ ନିଜ 
ହାତରେ ପାଲିସ୍‌ କରୁଥିଲେ | ଜଣେ ମୋଗଲ୍‌ ସମ୍ରାଟ୍‌ ନିଜ କପଡ଼ାକୁ ନିଜେ 
ସିଲେଇ କରି ପିନ୍ଧୁଥିଲେ | ସେମାନେ ଆଜି ପୂଜା ପାଉଛନ୍ତି । ଏସବୁ କ'ଣ 
ଛୋଟ କାମ ? 


ଯେଉଁ ଲୋକ ପର ଉପରେ ନିର୍ଭର କରେ, ସେ ହିଁ ଛୋଟ ହୋଇଯାଏ । 
ହଇରାଣ ହୁଏ ଆଉ କଷ୍ଟ ପାଏ ¦ ଯେଉଁମାନେ ଅନ୍ୟପାଇଁ ଭଲକାମ କରନ୍ତି, 
ସେମାନଙ୍କୁ ମହାପୁରୁଷ କୁହାଯାଏ । 


ତୋ ଅଜା ଆଜି ଯେଉଁ ପଚା ବିଲେଇକୁ ନେଇ ବାହାରେ 
ପକେଇଦେଲେ, ତାଦ୍ଵାରା ତମରି ଭଳି ଛୋଟପିଲାଙ୍କ ସହିତ ଅନ୍ୟ ଲୋକମାନେ 
ବି ଭଲରେ ଯିବା ଆସିବା କରିପାରିଲେ । ନ ହେଲେ ସମସ୍ତେ ନାକରେ 
ରୁମାଲ ଦେଇ କଷ୍ଟ ପାଇଥା' ନ୍ତେ | ଏଭଳି କାମ ଯିଏ କରନ୍ତି, ତାଙ୍କୁ ପ୍ରଶଂସା 
କରିବା କଥା | 

ଆଜିଠୁ ତୁ ମଧ୍ଯ ତୋ ଅଜାଙ୍କ ଭଳି କାମ କରିବୁ । ବଡ଼ହେଲେ ଭଲ 
ମଣିଷ ହେବୁ |! କିଏ କେତେ ପ୍ରକାର କଥା କହିବେ | ଆମେ ଯଦି ଭଲ 
କାମ କରୁଥିବା, ତେବେ ସେହି ଲୋକମାନେ ପୁଣି ଶେଷରେ ଆମକୁ ପ୍ରଶଂସା 
କରିବାକୁ ବାଧ୍ଯ ହେବେ | 

ଆଇଙ୍କ କଥା ଶୁଣି କୁନୂମୁନି ଖୁସି ହେଇଗଲା ! କହିଲା- “ ତା'ହେଲେ 
ତ ମୋ ଅଜା ଅସନା ଅଜା ନୁହନ୍ତି | ସେ ମୋର ମହାନ୍‌ ଅଜା | ଏକଥା କାଲି 


ମୋ ସାଙ୍ଗମାନଙ୍କୁ ବୂଝେଇ କହିଦେବି ।” 
LE 

ଏ I~ ” 
ର ଡେଉରଆ ୨୦% 


ବୁନୁ ବାପା ମାଆଙ୍କର ଗେହ୍ଲା ପୁଅ । ସେ ପିଲାବେଳୁ ଭଲ ଗୀତ ଗାଇ 
ପାରୁଥିଲା ! ବୟସ ହେବା ପୂର୍ବରୁ ସେ ଇଂରାଜୀ, ହିନ୍ଦୀ ଓ ଓଡ଼ିଆ ଅକ୍ଷରକୁ 
ଦେଖି ଚିହ୍ନି ପାରୁଥିଲା | ତା” ପାକୁଆ ପାଟିର ମିଠା ମିଠା କଥା ଶୁଣି ସମସ୍ତେ 
ଖୁସି ହେଇଯାଉଥିଲେ । 

ବୁନୁ ଯେତେବେଳେ ସ୍କୁଲକୂ ଗଲା, ସେ ସବୁ ପିଲାଙ୍କୁ ଟପି ଆଗକୁ 
ଚାଲିଗଲା | ସ୍କୁଲରେ ଶିକ୍ଷକମାନେ ତାକୁ ଯାହା ପଚାରୁଥିଲେ, ସେ ସଙ୍ଗେ 
ସଙ୍ଗେ ତା'ର ଉତ୍ତର ଦେଇଦେଉଥିଲା | ତେଣୁ ଶିକ୍ଷକ ଓ ଛାତ୍ରମାନେ ତାକୁ 
ଭାରି ଭଲ ପାଆନ୍ତି | 


ଖେଳ ପଡ଼ିଆରେ ସେ ଖୁବ୍‌ ନିଷ୍ଠାର ସହିତ ଖେଳର ନିୟମକୁ ମାନି 
ଖେଳେ | ସେ ତା” ଦଳକୁ ସବୁବେଳେ ଜିତାଇ ଦେଉଥାଏ | ତେଣୁ ବୁନୁକୁ 
ସମସ୍ତେ ତାଙ୍କ ଦଳରେ ରଖିବାକୁ ଆଗ୍ରହ ପ୍ରକାଶ କରନ୍ତି | 

ଥରେ ବୁନ୍ଧୁ ବାପାଙ୍କ ସାଙ୍ଗରେ ବଜାର ବୁଲି ଯାଇଥିଲା । ସେଦିନ 
ବଜାର ଭିତରଟା କାଦୁଅ ସଡ଼ ସଡ଼ ହୋଇଥାଏ | ତେଣୁ ତା” ବାପା ବୁନୁକୁ 
କହିଲେ- “ ମୋଟରସାଇକେଲ ତ ବଜାର ଭିତରକୁ ପଶିପାରିବ ନାହିଁ, 
କାଦୁଅରେ ତୁ ଚାଲି ପାରିବୁ ନାହିଁ। ଏଇ ଗଛମୂଳେ ଠିଆ ହେଇ ଆମ 
ମୋଟରସାଇକେଲକୁ ଜଗିଥା | ମୁଁ ଶୀଘ୍ର ବଜାର ସଉଦା କିଣି ଚାଲି ଆସିବି । 
ମନେରଖ, କୁଆଡ଼େ ଯିବୁ ନାହିଁ କି କେହି କିଛି ଖାଇବାକୁ ଦେଲେ ସେ 
ଜିନିଷକୁ ଖାଇବୁ ନାହିଁ । ଅଚିହ୍ନା ଲୋକ କେହି ଡାକିଲେ, ତାଙ୍କ ସାଙ୍ଗରେ 
କୁଆଡ଼େ ଯିବୁ ନାହିଁ । ମୋ ଆସିବା ବାଟକୁ ଚାହିଁ ରହିଥବୁ । ମୁଁ ସଙ୍ଗେ 


ସଙ୍ଗେ ଫେରିଆସିବି । ” 

ବୁନୁ ତା” ବାପାଙ୍କ କଥାମାନି ଗଛମୂଳେ ମୋଟରସାଇକେଲକୁ ଧରି 
ଠିଆହେଲା | ବାପା ବଜାର ଭିତରକୁ ଚାଲିଗଲେ | ବୁନୁ ଆଖିରେ ପଡ଼ିଲା- 
ଜଣେ ଲୋକ ସେହି ଗଛ ମୂଳରେ ବସିଛି । ତା' ପାଖରେ ବଡ଼ ନାଲି ଥଣ୍ଟିଆ 
ଶୁଆ ପଞ୍ଜୁରି ଭିତରେ ବସିଥାଏ । ଜଣେ ଜଣେ ଲୋକ ଆସି ସେହି ଲୋକଟିକୁ 
ହାତ ଦେଖାଉଥାନ୍ତି | ଶୁଆଟି ତା” ଥଣ୍ଟରେ ଖଣ୍ଡିଏ ଖଣ୍ଡିଏ କିଛି ଲେଖା 
ହୋଇଥିବା ମୋଟା କାଗଜ ଆଣି ସେ ଲୋକ ହାତରେ ଦେଉଥାଏ | ସେଥିରେ 
ଲୋକମାନଙ୍କର ଭାଗ୍ୟଯଫଳ, ଭବିଷ୍ୟତ କଥା ଲେଖା ହୋଇଥାଏ । ତାକୁ 
ପଢ଼ି ସେ ଲୋକମାନେ କିଛି କିଛି ଟଙ୍କା ଦେଇ ଚାଲି ଯାଉଥାନ୍ତି | 

ଶୁଆବାଲା ଲୋକଟି କାହାକୁ କହୁଥାଏ, “ ତୁମର ଭବିଷ୍ଯତ ଭାରି 
ଉନ୍ମଳ । ତମେ ବିଦେଶ ଯାତ୍ରା କରିବ | ଉତ୍ତର ଦିଗରୁ କେହି ଜଣେ ଲୋକ 
ଆସି ତମକୁ ଧନୀ କରିଦେବ !” 

ପୁଣି କାହାକୁ କହୁଥାଏ- “ ତମର କୋର୍ଟ କେସ୍‌ରେ ବିଜୟ ହେବା 
ସୁନିଶ୍ଚିତ ।” 

କାହାକୁ ନିରାଶ ବାଣୀ ଶୁଣାଇ କହୁଥାଏ- “ ତମର ଘର ପୋଡ଼ିଯିବାର 
ଭୟ ଅଛି । 

ଜଣେ କଲେଜ ପିଲାକୁ କହିଲା- “ ତମେ ଏଥର କଲେଜରେ ସବୁଠୁ 
ବେଶି ନମ୍ବର ରଖି ପାସ୍‌ କରିବ ।” 

ଯେଉଁମାନେ ତାକୁ ହାତ ଦେଖାଉଥିଲେ, ସେ ଲୋକଟି ତାଙ୍କର ହାତକୁ 
ଦେଖି ଅତୀତ ଭବିଷ୍ଯତ କଥା କହି ଦେଉଥାଏ ! 

ଶୁଆବାଲାର କଥା ଶୁଣି ସମସ୍ତେ ତାକୁ ବିଶ୍ଵାସ କରୁଥାନ୍ତି । ବିପଦରୁ 
ଉଦ୍ଧାର ପାଇବାକୁ କ”ଣ କ”ଣ କରିବାକୁ ହେବ, ସେକଥା ମଧ୍ଯ ସେ 
ଲୋକମାନଙ୍କୁ କହି ଦେଉଥାଏ | ବିଦାୟ ନେବା ବେଳକୁ ଲୋକମାନେ ତାକୁ 
କିଛି କିଛି ଟଙ୍କା ଦେଇ ଯାଉଥାନ୍ତି | 

କେତେ ସମୟ ଏସବୁ ଘଟଣା ଦେଖିସାରିବାପରେ ବୁନ୍ଧ ଭାବିଲା 
ବଡ଼ ମଣିଷମାନେ ତ ଭଲ ମନ୍ଦ ଜାଣି ପାରନ୍ତି । ଶୁଆବାଲା ଲୋକଟା ନିଶ୍ଚୟ 
ଜଣେ ଜ୍ଞାନୀ ଆଉ ଦିବ୍ୟମଣିଷ ହେଇଥବେ | ଆମେ ଯାହା ନ ଜାଣିଛୁ, 
ସେକଥା ସେ ସହଜରେ କହିଦେଇ ପାରୁଛନ୍ତି | ତେଣୁ ତା' ମନରେ କୌତୂହଳ 
ଜାଗ୍ରତ ହେଲା | ସେ ଭାବିଲା- ମୋ ଭବିଷ୍ୟତ କଥାଟା ଟିକେ ତାଙ୍କୁ ପଚାରି 
ଦେଲେ ଭଲ ହୁଅନ୍ତା | ବାପାଙ୍କ ଆସିବା ତ ଡେରି ଅଛି । ଧୀରେ ଧୀରେ 
ସେ ଲୋକଟି ପାଖକୁ ଯାଇ ଆଣ୍ଡେଇ ପଡ଼ି ବସିଲା । 

ଶୁଆବାଲା ଲୋକଟି ବୁନୁର ହାତକୁ ଟାଣିନେଇ ଏପଟ ସେପଟ କରି 
ଦେଖିଲା | ଶୁଆକୁ କହିବାରୁ ସେ ତା” ଭାଗ୍ୟଫଳ କାଗଜଟିକୁ ବାଛି ବାଛି 
ବାହାର କରି ଆଣିଲା | ସେଥରେ ଯାହା ଲେଖା ହୋଇଛି, ତାକୁ ବଡ଼ ପାଟିରେ 
ପଢ଼ି ଶୁଣେଇଦେଲା । 

ଏଇ ଛୋଟ ପିଲାଟା ବହୁତ ବୁଦ୍ଧିମାନ୍‌ ଥଲା | ଶାନ୍ତ ସରଳ ପ୍ରକୃତିର 
ପିଲା ହେଲେ କଂଣ ହେବ ୨? ତା'ର ଭବିଷ୍ଯତ ଅନ୍ଧକାର ହେବ |! ସେ 
ଧୀରେ ଧୀରେ ପାଠ ପଢ଼ା ଛାଡ଼ିଦେବ । ସବୁ ପ୍ରତିଯୋଗିତାରେ ହାରିବ । 
ପାଠ ଘରେ ଶୂନ ହେଇ, ପର ଘରେ ମୂଲ ଲାଗି ବଞ୍ଚବ | ତା'ର 
ସାଙ୍ଗସାଥୀମାନେ ତାକୁ ଘୃଣା କରିବେ | କିଛି ଦାନ ଧର୍ମ କଲେ, ପୁଣି ଭାଗ୍ୟ 
ବଦଳିପାରେ । 

ଲୋକଟି ମୁହଁରୁ ଏତିକି କଥା ଶୁଣି ବୂନ୍ୁର ମୁଣ୍ଡ ବୂୁଲେଇଦେଲା | ସେ 
ସବୁ କଥାକୁ ବିଶ୍ଵାସ କରି ମନ ଦୁଃଖରେ ଫେରି ଆସିବାକୁ ଠିଆ ହେଇପଡ଼ିଲା । 
ଶୁଆବାଲା ତାକୁ କହିଲା- “ ବାବା, ଏଥିପାଇଁ ମନଦୁଃଖ କରିବା କିଛି ଦରକାର 
ନାହିଁ । ମୋ ପାଖରେ ତା'ର ଞିଷଧ ଥବା ଡେଉଁରିଆ ଅଛି । ସେଥିରେ 
ତୋର ଭାଗ୍ୟକୁ ମୁଁ ବଦଳେଇ ଦେଇ ପାରିବି । ଆଗ କହ, ତୋ ପାଖରେ 
କେତେ ଟଙ୍କା ଅଛି ?” 

ବୁନୁ ଧୀର ଗଳାରେ କହିଲା- “ମୋ ପାଖରେ କିଛି ଟଙ୍କା ନାହିଁ । 
ବାପା ବଜାରକୁ ଯାଇଛନ୍ତି । ତାଙ୍କ ପାଖରେ ଟଙ୍କା ଅଛି | ସେ ଡେଉଁରିଆ 
ପାଇଁ କେତେ ଟଙ୍କା ପଡ଼ିବ କୁହ, ବାପାଙ୍କଠାରୁ ମାଗି ଆଣି ଦେଇଦେବି |” 


ଶୁଆବାଲା ଲୋକଟି ଗୋଟାଏ ଡେଉଁରିଆ ବାହାର କରି ଦେଖାଇ 
କହିଲା- “ ଏଇଥରେ ସେ ଞିଷଧ ପଶିଛି | ପାଞ୍ଚ ଶହ ଟଙ୍କା ପଡ଼ିବ | ଏଇଟାକୁ 
ନ ପିନ୍ଧିଲେ, ତୋର ଦୂଷ୍ଟଗ୍ରହ ଖାଲି କ୍ଷତି କରି ଚାଲିବ |” 

ଏତିକିବେଳେ ବୁନ୍ଧୁର ବାପା ଆସି ସେଇଠି ପହଞ୍ଚଗଲେ | ତାଙ୍କୁ ଦେଖି 
ବୁନୁ ସେ ଡେଉଁରିଆ ନେବାକୁ ଜିଦ୍‌ ଧରି ପାଞ୍ଚ ଶହ ଟଙ୍କା ଦେବାକୁ କହିଲା । 
ବାପା ବୁନୁ ଗାଲରେ କଷିକି ଚାପଡ଼େ ଦେଇ ସେ ଜାଗାରୁ ନେଇ ଘରକୁ 
ଫେରିଗଲେ | 

ସେହିଦିନଠାରୁ ବୁନୁ ସବୁବେଳେ ଅନ୍ୟମନସ୍କ ରହିଲା | ଖାଇବା ପିଇବା 
କି ପାଠ ପଢ଼ାରେ ତାଂ ମନ ଲାଗିଲା ନାହିଁ । ଧୀରେ ଧୀରେ ସେ ଅନ୍ୟ 
ପିଲାଙ୍କଠାରୁ ଦୁର୍ବଳ ହେବାରେ ଲାଗିଲା | ଶୁଆବାଲାର କଥାଟା ସବୁବେଳେ 
ତା” ମନରେ ଲାଗି ରହିଲା | ପାଞ୍ଚଶହ ଟଙ୍କା ପାଇଁ ତା” ଭବିଷ୍ୟତ ଅନ୍ଧକାର 
ହେଇଯିବ | ସେହି କଥାକୁ ଖାଲି ଭାବିହେଲା । ବାପା ତାକୁ ଟଙ୍କା ନ ଦେବାରୁ 
ସେ ତାଙ୍କ ଉପରେ ଭୀଷଣ ରାଗିଗଲା | ତାଙ୍କ ସହିତ ଆଉ ଭଲରେ କଥାବାର୍ରା 
ବି କଲା ନାହିଁ । ମନ ଦୁଃଖରେ ସେ ଏକଥା କାହାରିକୁ କିଛି କହିପାରୁ ନ 
ଥାଏ । ସବୁବେଳେ ଖାଲି ଅନ୍ୟମନସ୍କ ରହୁଥାଏ | ତା'ର ସାଙ୍ଗମାନେ ବୁନୁର 
ଅନ୍ୟମନସ୍କତାକୁ ଦେଖି କିଛି ବୁଝିପାରୁ ନ ଥା'ନ୍ତି । ଆଗଭଳି ସେ ଆଉ ପାଠ 
ପଢ଼ାରେ ମନ ଦେଉ ନାହିଁ କିମ୍ବା ଦିଆଯାଇଥିବା ପାଠକୁ ଘରେ କରି ଆସୁ ନ 
ଥିବାରୁ ଶ୍ରେଣୀର ଶିକ୍ଷକମାନେ ତା” ଉପରେ ବିରକ୍ତ ହେଲେ | ଶେଷରେ 
ପ୍ରଧାନ ଶିକ୍ଷକ କାନକୁ ଏକଥା ଗଲା | 

ପ୍ରଧାନ ଶିକ୍ଷକ ବୂନ୍ଧକୁ ପାଖକୁ ଡାକି ତା'ଠାରୁ ସବୁକଥା ବୁଝିଲେ । 
ବୁନୁ ଡେଉଁରିଆ କଥା କହି କାନ୍ଦିଲା | ସେହି ଡେଉଁରିଆ ବିନା ତା'ର ଭବିଷ୍ୟତ 
ଅନ୍ଧକାର ହେଇଯିବ ବୋଲି କହିଲା । 

ପ୍ରଧାନ ଶିକ୍ଷକ ସବୁକଥା ଶୁଣି ସାରି କହିଲେ, ଠିକ ଅଛି | ମୁଁ ସେ 
ଡେଉଁରିଆଟି ଆଣି ତୋତେ ଦେବି । ତୁ ତାକୁ ହାତରେ ବାନ୍ଧି ମନ ଲଗାଇ 
ପାଠ ପଢ଼ିବୁ । ସତକୁ ସତ ତା” ପରଦିନ ପ୍ରଧାନ ଶିକ୍ଷକ ଗୋଟାଏ ଡେଉଁରିଆ 
ଆଣି ବୁନୁ ହାତରେ ବାନ୍ଧିଦେଲେ | ଏଥର ବୁନୁର ଆନନ୍ଦ କହିଲେ ନ ସରେ | 

ସେ ପ୍ରଧାନ ଶିକ୍ଷକଙ୍କ ନିକଟରେ କୃତଜ୍ଞତା ଜଣାଇଲା | ପାଠ ପଢ଼ାରେ 
ବେଶ୍‌ ମନଦେଲା । ଆଗଭଳି ଭଲ ଖେଳିଲା | ପିଲାଙ୍କ ସହିତ ମିଶି 
ହସଖୁସିରେ ଚଳିଲା । ପ୍ରଧାନ ଶିକ୍ଷକ ବୁନୁର ସବୁ କାର୍ଯ୍ୟକଳାପକୁ ଲକ୍ଷ୍ୟ 
କରୁଥା'ନ୍ତି । 

ବର୍ଷ ଶେଷରେ ପରୀକ୍ଷା ଫଳ ପ୍ରକାଶ ପାଇଲା | ବାର୍ଷିକ ଉତ୍ସବ ପାଳନ 
ଅବସରରେ ବୁନୁ ସର୍ବଶ୍ରେଷ୍ଠ ଛାତ୍ର ଭାବେ ପୁରସ୍କୃତ ହେଲା । ପ୍ରଧାନ ଶିକ୍ଷକ 
ଉତ୍ସବ ସଭାରେ କହିଲେ- “ ବୁନୁକୁ ମୁଁ ଯେଉଁ ଡେଉଁରିଆ ଦେଇଥିଲି ସେଇଟା 
ଆମଘରେ ପଡ଼ିଥିଲା | ତା? ଭିତରେ କୌଣସି ଓଷଧ ନ ଥୁଲା କିମ୍ବା ତାକୁ 
କେହି ମନ୍ତ୍ର କରି ନ ଥଲେ | ତାଂ ମନକୁ ବୁଝେଇବା ପାଇଁ ମୁଁ ସେ ପୁରୁଣା 
ଖାଲି ଡେଉଁରିଆଟିକୁ ତା' ହାତରେ ବାନ୍ଧି ଦେଇଥିଲି | ତା'ର ଫଳ ମୋତେ 
ମିଳିଗଲା | ଆଜି ବୁନୁ ମନଦେଇ ପାଠ ପଢ଼ିବାରୁ ସେ ସବୁଠାରୁ ଅଧକ ନମ୍ବର 
ରଖିପାରିଛି । ” 

ଆମର କର୍ଉବ୍ୟପରାୟଣତା ହେଉଛି- ସଫଳତାର ଚାବିକାଠି | ସମୟକୁ 
ଯିଏ ଠିକ୍‌ ଭାବରେ ବିନିଯୋଗ କରିପାରେ, ସେ ପ୍ରତ୍ୟେକ ପ୍ରତିଯୋଗିତାରେ 
ଜିତିପାରେ | ରାସ୍ତା କଡ଼ରେ କେତେଜଣ ଠକଲୋକ ବସି ସରଳ ଲୋକଙ୍କୁ 
ଠକନ୍ତି | ମଣିଷର ଭାଗ୍ୟ ଭବିଷ୍ୟତକୁ ବଦଳେଇ ଦେଇପାରିବେ କହି, ଭଲ 

ଦୁଇ ପଇସା ରୋଜଗାର କରନ୍ତି ¦ ସେମାନେ ତ ନିଜର ଭାଗ୍ୟକୂ ବଦଳେଇ 
ଦେଇ ପାରୁ ନାହାନ୍ତି । ଅନ୍ଯର ଭାଗ୍ଯକୁ କେମିତି ବଦଳେଇ ଦେବେ ? 
ତେଣୁ ସେମାନେ ହେଲେ ମିଛୁଆ, ଠକ | ସେମାନେ ଏକ ପ୍ରକାର ଚୋର | 
ତାଙ୍କ ଜାଲରେ ଯିଏ ଥରେ ପଡ଼ିଯିବ, ସେ ନିଶ୍ଚୟ ଦୁଃଖ ପାଇବ ! ବୁନୁର 
ଅବସ୍ଥା ସେଇୟା ହେଇଥିଲା । ଆମ ଚାରିପାଖରେ ଏମିତି ବହୁତ ଖରାପ 
ଲୋକ ଆମ ପାଇଁ ଦୂଷ୍ଟଗ୍ରହ ହେଇ ବୁଲୁଛନ୍ତି | ତେଣୁ କେବେବି ସେଭଳି 
ଲୋକଙ୍କୁ ଆମେ ବିଶ୍ବାସ କରିବା ନାହିଁ । ଆମର ବାପା ମାଆ ଯଦି ସେଭଳି 
ଅନ୍ଧବିଶ୍ଵାସକୁ ସତ୍ଯ ବୋଲି ଭାବୁଥା”ନ୍ତିୟ ତେବେ ତାଙ୍କୁ ମଧ୍ୟ ଏକଥା 
ବୁଝେଇଦେବା | କଠିନ ପରିଶ୍ରମ, ନିଷ୍ଠା ସମୟର ଉଚିତ ବ୍ୟବହାର, ସତ୍ୟ 
ପାଳନ ଏବଂ ପରୋପକାର କାର୍ଯ୍ୟର ତୁଳନା ନାହିଁ । ଜୀବନର ପ୍ରତ୍ୟେକ 
କ୍ଷେତ୍ରରେ ଏହା ଆମକୁ ସାହାଯ୍ୟ କରିଥାଏ ଏବଂ ସଫଳତା ଆଣି ଦେଇଥାଏ | 
ଏହାଦ୍ଵାରା ମଣିଷ ନିଜେ ନିଜର ଭାଗ୍ୟକୁ ବଦଳେଇ ଦେଇପାରେ । 


ପ୍ରଧାନ ଶିକ୍ଷକଙ୍କ ଭାଷଣ ଶୁଣି ବୁନୁ ଅସଲ କଥାଟାକୁ ବୁଝିନେଲା | 
ମନେ ମନେ ଭାବୁଥଲା- ସେ ଶୁଆବାଲା ଲୋକଟା ହିଁ ମୋ ପାଇଁ ଦୁଷ୍ଟ ଗ୍ରହ 
ହୋଇ ମୋତେ କଷ୍ଟ ଦେଇଥିଲା | ମୋ ବାପା ହିଁ ଅନ୍ଧବିଶ୍ଵାସକୁ ଆଉ ମିଛୁଆ 
ଲୋକକୁ ଠିକ୍‌ ଭାବରେ ଚିହ୍ନିଥଲେ | ମୁଁ ସେ କଥା ନ ବୁଝିପାରି କେଡ଼େ 
ବଡ଼ ଭୁଲଟା କରିଥିଲି | ଆଜି ଯାଇ ବାପାଙ୍କ ପାଖରେ ପହଞ ତାଙ୍କୁ ଏଥୁପାଇଁ 
କ୍ଷମା ମାଗିବି । 

ଆଜି କୁନୁମୁନିର ଜନ୍ମଦିନ । ସେ ତା'ର ସବୁ ସାଙ୍ଗ ସାଥଙ୍କୁ ନିମନ୍ତ୍ରଣ 
କରିଛି । ତାଙ୍କ ଘରେ ଭୋଜି ହେବ । ପିଲାମାନେ ଆସିଲେ କୁନୁମୁନି ସାଙ୍ଗରେ 
ଖେଳିବେ । ନାଚ କରିବେ । ମାମୁନି ଗୋଟାଏ ନୂଆ ଗୀତ ଶିଖୁ ଆସିଛି । 
ସେ ଗୀତ ଗାଇବ । ତା” ସାଙ୍ଗରେ ଅନ୍ୟମାନେ ତାଳି ବଜେଇ ପାଳି ଧରିବେ । 
ସେଥୁପାଇଁ କୁନୁମୁନିର ବାପା ଘର ସଜେଇଛନ୍ତି । ତା'ର ମାଆ ପିଠାପଣା 
ତିଆରି କରି ରଖୁଛନ୍ତି । ବାପା ତା” ପାଇଁ ନୂଆ ଫ୍ରକ୍‌ ପ୍ୟାଣ୍ଟ ଆଣିଥିଲେ | 
ତାକୁ ପିନ୍ଧି କୁନୁମୁନି ଗୋଟାଏ ସ୍ଵର୍ଗର ପରୀ ଭଳି ଦିଶୁଥାଏ । 


ସଞ୍ଜ ହେବା ପୂର୍ବରୁ ଜଣେ ସାଙ୍ଗ ଆସି ତାଙ୍କ ଘରେ ପହଞ୍ଚ ଗଲେ | 
କୁନୁମୁନି ସମସ୍ତଙ୍କୁ ଗୋଟାଏ ଲେଖା ବେଲୁନ୍‌ ଧରେଇଦେଲା । କମ୍ପ୍ୟୁଟର 

ସିଡ଼ି ଲଗେଇ ଗୀତ ବଜେଇଲା । ପିଲାମାନେ ବେଲୁନ୍‌ ଧରି ଗୀତର ତାଳେ 
ତାଳେ ନାଚିଲେ । ବାପା ମାଆ ଦୁହେଁ ପିଲାଙ୍କର ନାଚ ଦେଖ ବହୁତ ଖୁସି 
ହେଲେ | ପିଲାମାନେ କହିଲେ- “ ମାଉସୀ, ତମେ ଗୋଟିଏ ଗୀତ ଗାଅ | 
ଆମେ ପାଳିଧରି ସେ ଗୀତର ତାଳେ ତାଳେ ନାଚିବୁ ।” 


କୁନୁମୁନିର ବାପା କହିଲେ- “ହଁ, ତମେ ଗୀତ ଗାଅ । ମୁଁ 
ହାରମୋନିୟମ୍‌ ବଜେଇବି | ଆଜି ପିଲାମାନେ ତମ ଗୀତ ଶୁଣିବେ । ଭାରି 
ମଜା ହେବ ।” 


ଅଳ୍ପ ସମୟ ଭିତରେ ପିଲାମାନେ ମାଉସୀଙ୍କ ଗୀତରେ ତାଳ ଦେଇ 
ନାଚିବାକୁ ପ୍ରସ୍ତୁତ ହେଇଗଲେ । 


ମାଉସୀ ଗୀତ ଆରମ୍ଭ କଲେ- 

ଜନମ ଦିନ ଜନମ ଦିନ, 
ଖୁସିରେ ନାଚିବ ଆମରି ମନ । 
ସାଙ୍ଗ ସାଥୀ ମେଳେ - କୁନୁମୁନି ଖେଳେ 
ଆକାଶେ ଉଇଁଛି ପୂନେଇଁ ଜହ୍ଳ | 

ମଉସା ସେ ଗୀତରେ ଆଉ ପଦେ ଯୋଡ଼ି ଗାଇଦେଲେ- 
ଜନମ ଦିନରେ ଶପଥ ନେବା, 
କଅଣ କରିଛୁ ହିସାବ ଦେବା | 
ଆଗାମୀ ଦିନରେ କଅଣ କରିବା- 
ତାଲିକା ଗୋଟିଏ ଟଙ୍ଗେଇ ଥବା | 


ପିଲାମାନେ ମିଶି ସେ ଗୀତର ପାଳି ଧରି ଗାଉଥଲେ | ହଠାତ୍‌ ମଉସାଙ୍କ 
ହାରମୋନିୟମ୍‌ ବନ୍ଦ ହେଇଗଲା ! ପିଲାମାନଙ୍କ ନାଚ ମଧ୍ଯ ସେଇଠି ଅଟକି 

ଗଲା | ମଉସା ତାଙ୍କ ମୁହଁକୁ ଚାହିଁ ପଚାରିଦେଲେ, “ କଂ ଣ ଏ ଗୀତର ଅର୍ଥ 
କିଛି ବୁଝିପାରିଲ କି ପିଲେ ?” 

ମାମୁନି କହିଲା- “ ନାଇଁ ମଉସା ! ଆମେ ତ ଗୀତର ତାଳେ ତାଳେ 
ନାଚୁଥଲୁ, ଗୀତର ଅର୍ଥକୁ ଠିକ୍‌ ଭାବରେ ବୁଝିପାରିଲୁ ନାହିଁ । ତମେ ଆଗ 
ଆମକୁ ବୁଝାଇ ଦିଅ ।” 

ତାଙ୍କ ପାଖରେ ବସି ପଡ଼ିବାକୁ ମଉସା ପିଲାମାନଙ୍କୁ ଠାରିଦେଲେ | 
ପିଲାମାନେ କୂନୁମୁନିକୁ ଘେରି ଚାରିପଟେ ବସି ପଡ଼ିଲେ । 

ମଉସା କହିଲେ- “ଆମ ସମସ୍ତଙ୍କ ପାଇଁ ବର୍ଷକୁ ଥରେ ଜନ୍ମ ଦିନ 
ଆସିଥାଏ |! ଏହି ଦିନଟି ଆମକୁ ମନେ ପକେଇ ଦିଏ, ଆମକୁ ବୟସ କେତେ 
ହେଲା ? ଯେମିତି ଆଜିଠାରୁ କୁନୁମୁନିକୁ ଦଶ ବର୍ଷ ଛୁଇଁଲା। ଏଇ ଦଶବର୍ଷରେ 
ତମେ କ'ଣ କଂ” ଣ ଭଲ କାମ କରିଛ, ଆଉ କ'ଣ କଂଣ କାମ କରିପାରି 
ନାହଁ | ତା'ର ଗୋଟାଏ ହିସାବ ତାଲିକା ତିଆରି କରିବା | ପୁଣି ଆଗାମୀ 
ବର୍ଷରେ ଆମକୁ କ'ଣ ଭଲ କାମ କରିବାକୁ ହେବ, ତା'ର ଗୋଟାଏ ତାଲିକା 
ତିଆରି କରି ନିଜ ପଢ଼ା ଘରେ ଟାଙ୍ଗିଦେବା | ଯଦି ଗତ ବର୍ଷ ଆମେ କିଛି 
ଭୁଲକାମ କରିଥାଉଁ ତେବେ ସେଭଳି କାମକୁ ଆଉ କେବେ କରିବା ନାହିଁ 
ବୋଲି ଶପଥ ନେବା | ତେଣୁ ଜନ୍ମଦିନକୂ ବଡ଼ଲୋକମାନେ ଶପଥ ଦିବସ 
ବୋଲି କହନ୍ତି । ଆଜି କୁନୁମୁନି ତା'ର ସାଙ୍ଗସାଥଙ୍କ ଉପସ୍ଥିତିରେ ଆମକୁ ଆଜି 
ମନଖୋଲି କହିବ | ସେ ଗତବର୍ଷ କ'ଣ କ'ଣ ଭୁଲ କାମ କରିଛି, ଆଉ ସେ 
କହିବ, ଆଗାମୀ ବର୍ଷକ ଭିତରେ କ'ଣ କଣ ଭଲ କାମ କରିବ | ମଉସାଙ୍କ 
କଥାକୁ ଶୁଣି ମାଉସୀ ମୁହଁଟାକୁ ଫୁଲେଇ କହିଲେ- “ ଇଏ କି ଅଜବ କଥା 
କହୁଛ ? ଆଜି ତା'ର ଜନ୍ମଦିନ ସେ ସାଙ୍ଗସାଥଙ୍କ ସହିତ ମିଶି ହସଖୁସି ଆଉ 
ମଜାରେ ଦିନଟି କଟେଇବ ବୋଲି ଠିକ୍‌ କରିଥିଲା | ତମେ ତା” ଜନ୍ମଦିନଟାକୁ 

ଶପଥ ଦିବସ କହି ସାରିଲଣି । ଛୁଆଟା ଯଦି କେବେ କିଛି ଭୁଲ୍‌ କାମ 
କରିଦେଇଥୁବ, ସେ କଥାକୁ କେମିତି ତା’ ସାଙ୍ଗମାନଙ୍କ ଆଗରେ କହିବ ? ” 

ମଉସା କିଛି କହିବା ଆଗରୁ କୁନୁମୁନି କହିଲା “ମାଆ ! ତମେ 
ମୋଟେ ବ୍ୟସ୍ତ ହଅନା | ମୋ ବାପା ଆଜି ଯାହା କହିଲେ, ସେହିକଥା ଆମ 
ପ୍ରଧାନ ଶିକ୍ଷକ ଥରେ ଆମ ଶ୍ରେଣୀରେ କହୁଥିଲେ | ନିଜେ କରିଥବା ଭୁଲ୍‌ 
କାମକୁ ସମସ୍ତଙ୍କ ଆଗରେ ପ୍ରକାଶ କରିଦେଲେ, ସେ ଭୁଲ କାମ ପାଇଁ ପାପ 
ହୁଏ ନାହିଁ | ଆଉ ସେଭଳି ଭୁଲ କାମ କରିବାକୁ ମନ ବି ହୁଏ ନାହିଁ ।” 

କୁନୁମୁନିର କଥା ନ ସରୁଣୁ୍ ମଉସା କହିଲେ- “ ହଉ କୁନୁମୁନି ! 
ଏଥର ତୋ” କଥା ଆରମ୍ଭ କର ।” 

କୁନୁମୁନି ଠିଆ ହୋଇପଡ଼ି କହିଲା- “ ମୁଁ ଗତବର୍ଷ ଭିତରେ ତିନିଟି 
ଭୁଲ କାମ କରିଛି । ପ୍ରଥମ ଭୁଲଟି ହେଲା, ମାଆଙ୍କୁ ନ କହି ମୋର ଜଣେ 
ସାଙ୍ଗ ସହିତ ଗୋଟାଏ ପାର୍କକୁ ବୁଲି ଚାଲି ଯାଇଥଲି। ସେଦିନ ଗୋଟାଏ 
ଦୁର୍ଘଟଣା ଘଟିଗଲା | ଜଣେ ଅପରିଚିତ ମଉସା ସେଦିନ ଆମକୁ ରକ୍ଷା 
କରିଥଲେ | ନିଜ ଗାଡ଼ିରେ ବସେଇ ଆମ ଘରେ ଆଣି ଛାଡ଼ିଦେଇ ଯାଇଥୁଲେ । 
ସେ ଯଦି ଆମକୁ ଆଉ କୁଆଡ଼େ ନେଇ ଯାଇଥାନ୍ତେ, ଆମେ କିଛି କରିପାରୁ 
ନ ଥାନୁ । ତେଣୁ ଏଭଳି ଭୁଲ କାମ କେବେ କରିବି ନାହିଁ | କେବେ କେଉଁଠି 
କୁଆଡ଼େ ଯିବାକୁ ହେଲେ, ବାପା ମାଆଙ୍କୁ ଜଣେଇସାରି ଯିବି । ସେ ଯାହା 
କହିବେ, ତାଙ୍କ କଥା ମାନିବି |” 

ମାମୁନି କହିଲା “ ତେବେ ତୋ”ର ଦ୍ଵିତୀୟ ଭୁଲ କ'ଣ ?” 

କୁନୁମୁନି କହିଲା- “ ଗତମାସରେ ଆମ ଶ୍ରେଣୀ ଶିକ୍ଷକଙ୍କ ଠାରୁ ମାଡ଼ 
ଖାଇବି ବୋଲି ଭାବି ତାଙ୍କୁ ଗୋଟାଏ ମିଛ କହିଦେଇଥୁଲି । କାହିଁକି ନା 
ସେଦିନ ମୋର ଘରପାଠ କରିବାକୁ ଭୁଲି ଯାଇଥଲି | ମାଡ଼ରୁ ରକ୍ଷା ପାଇବା 
ପାଇଁ ମୁଁ କହିଦେଲି, କାଲି ରାତିରେ ମୋତେ ଜର ହେଇଥୁଲା | ସେଇଥୁପାଇଁ 

ଘରପାଠ କରିପାରିଲି ନାହିଁ । ତା'ପରେ ସାର୍‌ ମୋତେ ଗୁଡ଼େଇ ତୁଡ଼େଇ 
ବିଭିନ୍ନ ପ୍ରଶ୍ନ ପଚାରିଲେ | ମୁଁ ଗୋଟିଏ ମିଛକୁ ଘୋଡ଼େଇବା ପାଇଁ କେତେ 
ପ୍ରକାର ମିଛ କହି ଚାଲିଲି । ଶେଷରେ ସାର୍‌ ସତକଥାଟା ଜାଣିପାରି ମୋତେ 
ପ୍ରଧାନ ଶିକ୍ଷକଙ୍କ ପାଖକୁ ନେଇଗଲେ | ବାପା ମାଆ ଏକଥା ଜାଣିଲେ | ମୁଁ 
ମିଛୁଆ ପିଲା ବୋଲି ସବୁ ଜାଣିଗଲେ | ମୋତେ ମାଡ଼ ଅପେକ୍ଷା ଅପମାନଟା 
ଅଧକ ବାଧୁଲା | ମୁଁ ଠିକ୍‌ କରିଛି, ମାଡ଼ ଖାଇବି ପଛେ ଆଉ କେବେ ମିଛ 
କହିବି ନାହିଁ ।” 

ମଉସା କୁନୁମୁନିର କଥାକୁ ଶୁଣି ମୁରୁକି ମୁରୁକି ହସୁଥିଲେ | ତାଙ୍କ 
ପାଟିରୁ ବାହାରି ପଡ଼ିଲା “ ତୃତୀୟ ଭୁଲ କାମ କ”ଣ କରିଛୁ କହିଦେ ।” 
କୁନୁମୁନି ନିର୍ଭୟରେ କହିଲା- “ ମୁଁ ଥରେ ମାମୁନିକୁ ଖରାପ ଭାଷାରେ ଗାଳି 
ଦେଇଥୁଲି | ସେ ମୋ କଲମକୁ ନେଇ ଲେଖୁ ଲେଖୁ ଅଚଳ କରିଦେଇଥିଲା | 
ତା” ପରେ କଲମ ପୁଣି ଚାଲିଲା | ପରେ ଜାଣିଲି, କଲମର କାଳି ସରି ଯାଇଥିଲା 
ବୋଲି କଲମ ଚାଲୁ ନାହିଁ । ତେଣୁ ମୋର ପ୍ରିୟ ସାଙ୍ଗକୁ ମିଛଟାରେ ଏତେକଥା 
କହିଦେଇ ତାକୁ ଦୂଃଖ ଦେଇଥିଲି | ଏଭଳି ଭୁଲ୍‌କାମ କରିଥବାରୁ ମୁଁ ବହୁତ 
ଅନୂତାପ କରିଥୁଲି | କିନୁ ତାକୁ ଆଉ ମୋର ଭୁଲ ପାଇଁ କ୍ଷମା ମାଗି ପାରି ନ 
ଥିଲି । ତେଣୁ କିଛି ନ ବୁଝି ଭଲମନ୍ଦ ବିଚାର ନ କରି ଅନ୍ୟକୁ ଦୋଷ ଦେଇ 
ଗାଳିଦେବାଟା ମୋର ଭୁଲ କାମ ଥଲା | ଏଭଳି ଭୁଲ ଆଉ କେବେ କରିବି 
ନାହିଁ ।” 

ମାମୁନି ତ ପାଖରେ ବସିଥଲା- ତା' ଆଖରେ ଲୁହ ଜକେଇ ଆସିଲା | 
ସେ କୁନୁମୁନିକୁ କୁଣ୍ଢେଇ ପକେଇ କହିଲା- “ ସତରେ ତୁ ସେହି ଛୋଟକଥାଟାକୁ 
ଏତେଦିନ ଯାଏ ମନେ ରଖିଛୁ ? ଛାଡ଼ ସେ କଥା, ମୁଁ ତ କେବେଠାରୁ ତୋ 
ଗାଳିକୁ ଭୁଲି ସାରିଛି | ତୁ ଆଜି ସମସ୍ତଙ୍କ ଆଗରେ ସେ କଥାକୁ କହି ଦୂଃଖ 
ପ୍ରକାଶ କଲୁ ! ସେଥିପାଇଁ ମୋ ମନ ବି ଦୁଃଖେଇ ଯାଉଛି ।” 

କୁନୂମୁନି ତା' ଆଖର ଲୁହକୁ ପୋଛି ଦେଇ କହିଲା- “ ଆଜିପରା 
ମୋର “ ଶପଥ ଦିବସ । ନିଜ ଭୁଲକୁ ସ୍ଵୀକାର କରି ସେଭଳି ଭୁଲ ଆଉ 
କେବେ ନ କରିବାର ଶପଥ ନେବାର ଦିନ । ତେଣୁ ସବୂ ସତ କଥା ତ 
ମୋତେ କହିବାକୁ ପଡ଼ିବ |” 


ମାଉସୀ ଦୂରରେ ଥାଇ ସବୁକଥା ଶୁଣୁଥିଲେ | ସେ ଉଠିଆସି ଦୂଇଜଣଙ୍କୁ 
କୂଣ୍ଢେଇ ପକେଇ କହିଲେ- “ ସତରେ ଆଜିର କୃୂନୁମୁନି ଜନୁଦିନ ପାଳନଟା 
ସଫଳ ହେଇଗଲା । ” 


ମଉସା କହିଲେ- “ ହଁ ପିଲାଏ ! ତମେମାନେ ବି ଏଇଭଳି ଜନ୍ଧଦିନକୁ 
‘ଶପଥ ଦିବସ” ଭାବରେ ପାଳନ କର । ଦେଖୁବବ ତା'ର ସୁଫଳ ନିଶ୍ଚୟ 


ପାଇବ । ” 
nan 

ଅଳ୍ପଦିନ ତଳର କଥା | ଆମ ଓଡ଼ିଶାର ରାୟଗଡ଼ା ଜିଲ୍ଲାର ଘଟଣା । 
ଜଙ୍ଗଲ ପାଖରେ ଛୋଟିଆ ଗାଆଁଟିଏ ରହିଛି | ସେଇଠି ଏଣେ ତେଣେ ହେଇ 
କୁଡ଼ିଆ ଘର କେତୋଟି ଅଛି । ଆଦିବାସୀ ଲୋକମାନେ ସେ କୁଡ଼ିଆରେ 
ରହନ୍ତି | କାହା କୁଡ଼ିଆ ଦୂଆରେ କବାଟ ଲାଗିଛି ତ କାହାର ଦୂଆରେ ତାଟି 
ଖଣ୍ଡେ ଆଉଜା ହେଇଛି ! ପୁଣି କାହା ଘର ଦୂଆର ପୂର୍ବ ଦିଗକୁ ତ କାହାର 
ଦୁଆର ପଶ୍ଚିମ ଦିଗକୁ । ସେ ଗାଆଁର ଦାଣ୍ଡ କି ରାସ୍ତା ନାହିଁ । ଇଚ୍ଛା ଅନୁସାରେ 
ଯିଏ ଯେଉଁ ବାଟଦେଇ ଘର ଭିତରକୁ ପଶନ୍ତି କେଉଁଠି କେମିତି ଚଲାରାସ୍ତା 
ବଳେ ବଳେ ତିଆରି ହେଇଯାଇଛି । ଗାଆଁ ଚାରିପଟେ ବଡ଼ ବଡ଼ ଜଙ୍ଗଲିଆ 
ଗଛ । ସେ ଗାଆଁକୁ ଲାଗି ବଣୁଆ ବୁଦା । ତା' ମଝିରେ ଛୋଟ ଛୋଟ 
କୁଡ଼ିଆଗୁଡ଼ିକ କୁଆଡ଼େ ଲୁଚି ରହିଯାଇଛି । 

ସେଇମିତି ଗୋଟିଏ କୁଡ଼ିଆରେ ବୁଢ଼ାବୁଢ଼ୀ ଦୁଇଜଣ ରହୁଥା'ନ୍ତି । ବୂଢ଼ା 
ଜଙ୍ଗଲରୁ କାଠ ଆଉ ଶିଆଳିଲଟା ସଂଗ୍ରହ କରି ଖଣ୍ଡିଏ ଦଉଡ଼ିଆ ଖଟ ତିଆରି 
କରି ଘରେ ରଖିଥାଏ । ଦିନଯାକ କାମ କରି କରି ସେ ଥକି ପଡ଼ିଲେ, ସେହି 
ଖଟିଆ ଉପରେ ଟିକେ ଗଡ଼ିପଡ଼େ | ଦିନବେଳା ସେ ଖଟିଆ ଉପରେ ବୁଢ଼ୀ 
ଘରର ଯାବତୀୟ ଜିନିଷ ରଖେ | ଏକୁଟିଆ ଥିବାବେଳେ ବୂଢ଼ୀ ଖଟ ଉପରେ 
କେବେ କେମିତି ଗଡ଼ି ପଡ଼ି କହେ, “ ଆଃ ! କି ଆରାମ ।” 


ଦିନେ ବୁଢ଼ା ବଣରୁ କାଠ ପତର, ଫଳ ମୂଳ ଆଣିବାକୁ ଯାଇଥୁଲା | 
ବୁଢ଼ୀ ରନ୍ଧା ବଢ଼ା କାମସାରି ବୁଢ଼ାର ଆସିବା ବାଟକୁ ଚାହିଁ ବସିଥାଏ । 
କେତେବେଳେ ତା’ ଆଖିକୁ ନିଦ ଲାଗିଯାଇଛି, ସେ ଜାଣିପାରି ନାହିଁ । ଏଣେ 
ଦାଣ୍ଡ ଦୂଆର ତାଟିଟା ମେଲା ପଡ଼ିଛି । 

ସେଦିନ ପାହାଡ଼ ପାଖ ଜଙ୍ଗଲରୁ ଚିତାବାଘଟିଏ ବାଟ ଭୁଲି ସେହି 
ଗାଆଁ ଭିତରକୁ ପଶିଆସିଲା | ତାକୁ ଦେଖି ଗାଆଁର କୁକୁରମାନେ ଭୁକାଭୁକି 

କରି ବଣଟାକୁ କମ୍ପେଇ ଦେଲେ | ଚିତାବାଘଟା ନିଜ ଭୁଲ୍‌ ବୁଝିପାରି ଭୟରେ 
କେଉଁଠି ଲୁଚି ଯିବାକୁ ଜାଗା ଖୋଜିଲା । ଏଣେ ତେଣେ ଦୌଡ଼ା ଦୌଡ଼ି କରୁ 
କରୁ ସେ ବୁଢ଼ୀର ଘର ପାଖରେ ପହଞ୍ଚଗଲା | ବୂଢ଼ୀର ଘର ଦାଣ୍ଡ ଦୂଆର ତ 
ଖୋଲାଥିଲା, ସେ କୁଡ଼ିଆଟା ତାକୁ ଗୋଟାଏ ଗୁ୍ପା ଭଳି ଦିଶିଲା | ତରବର 
ହେଇ ଚିତାବାଘଟା ବୁଢ଼ୀର ଘର ଭିତରେ ପଶିଗଲା | ଲୁଚିଯିବାପାଇଁ ସେ 
ଖଟିଆ ତଳକୁ ଯାଇ ଶୋଇପଡ଼ିଲା । ଏଣେ କୁକୁରମାନେ ତାଂ ପଛେ ପଛେ 
ଗୋଡ଼େଇ ଆସି ବୂଢ଼ୀର ଦୂଆର ପାଖରେ ରଡ଼ି ଛାଡ଼ିବାରେ ଲାଗିଲେ | ସେଥରେ 
ବୁଢ଼ୀର ନିଦ ଭାଙ୍ଗଗଲା | ସେ ଗୋଟାଏ ଠେଙ୍ଗା ଆଣି କୁକୁରମାନଙ୍କୁ ବାଡ଼େଇ 
ସେଠାରୁ ଘଉଡ଼ାଇ ଦେଲା | ଚିତାବାଘଟି ଖଟ ତଳେ ରହି ଏସବୁ ବୁ ଦେଖୁଥିଲା | 
ସେ ଭାବିଲା- ଏଇ ବୁଢ଼ୀଟି ହେଉଛି ତା'ର ରକ୍ଷାକାରୀ ମାଆ | ସେ ହିଁ ତାକୁ 
ସୁରକ୍ଷା ଦେଇ ବଞ୍ଚାଇ ରଖିପାରିବ । ତେଣୁ ସେ ନିର୍ଭୟରେ ଖଟତଳେ ଆଖିବୁଜି 
ଶୋଇପଡ଼ିଲା | 

ସେଦିନ ଟିକେ ଡେରିରେ ବୂଢ଼ା ବଣରୁ କାଠ, ପତର ଧରି ଫେରିଲା | 
ବୁଢ଼ା ବୁଢ଼ୀ ଦୁହେଁ ମିଶି ଖିଆ ପିଆ କଲେ | ବୁଢ଼ୀ ବାଡ଼ିପଟେ ବସି ବାସନ 
ମଜାମଜି କଲା । ବୂଢ଼ା ଖାଇସାରି ଶୋଇବାପାଇଁ ଖଟିଆ ଉପରେ ଯାଇ ବସି 
ପଡ଼ିଲା |! ସେତେବେଳକୁ ଚିତାବାଘଟା ସେମିତି ଖଟିଆ ତଳେ ନିଦରେ ଶୋଇ 
ରହିଥାଏ । ତା'ର ଦେହଟା ଖଟିଆ ଦଉଡ଼ିକୁ ଲାଗି ରହିଥାଏ । ବୂଢ଼ାକୁ 
ଖଟିଆଟା ନରମ ନରମ ଲାଗିଲା । ସେ ଖଟିଆ ଉପରେ ଗଡ଼ି ପଡ଼ି ବୂଢ଼ୀକୁ 
କହିଲା- “ କିଲୋ ବୂଢ଼ୀ ! ଆଜି ମୋ ଖଟିଆଟା ଭାରି ନରମ ଲାଗୁଛି କାହିଁକି ? 
ଏଥରେ ଗୋଟାଏ ଗଦି ପକେଇ ଦେଇଛୁ ନା କ'ଣ ?” 

ବୁଢ଼ୀ ଦୂରରେ ଥାଇ କହିଲା- “ କି ଅଲାଜୁକ କଥା ମୋତେ ପଚାରୁଛ 
ମ ? ମୁଁ ପୁଣି ଗଦି କୋଉଠୁ ପାଇବି ଯେ- ? ଆଜି ତମର ମନଟା ବୋଧେ 
ଖୁସିରେ ଅଛି । ସେଇଥପାଇଁ ତମକୁ ଦଉଡ଼ିଆ ଖଟିଆ ଗଦି ଭଳି ଲାଗୁଛି । ” 

ବୁଢ଼ୀର କଥାଟା ବୂଢ଼ା ମନକୁ ପାଇଲା ନାହିଁ । ସେ ଖଟିଆ ଉପରେ 
ବସିପଡ଼ି ମଜାରେ ଦୁଇ ଥର କୂୁଦି ହେଇ ପଡ଼ି ଗଦିକୁ ପରୀକ୍ଷା କରିନେଲା । 
ହଠାତ୍‌ ସେ ନିଜେ ଉପରକୁ ଉଠିବା ଦେଖୁ ଚମକି ପଡ଼ିଲା । ଚିତାବାଘଟା 
ଠିଆ ହେଇ ପଡ଼ି ଖଟିଆଟାକୁ ଟେକି ପକାଇବାରୁ ବୁଢ଼ା ଦୂମ୍‌ କରି ତଳେ 

କଚାଡ଼ି ହେଇ ପଡ଼ିଲା | ଆଖିଆଗରେ ପୁଣି ଘର ଭିତରେ ବାଘଟାକୁ ଦେଖୁ 
ବୁଢ଼ା ହାଉଳି ଖାଇ ପାଟିକଲା | ତା” ପାଟି ଶୁଣି ବୁଢ଼ୀ ଆସି ସେଇଠି ପହଞ୍ଚି 
ଦେଖିଲା, ଚିତା ବାଘଟା ଘରୁ ବାହାରି ଚାଲି ଯାଉଛି | ସେ ବାଘ ବାଘ ବୋଲି 
ଚିକ଼ାର କଲା | ତେଣେ ଦଳେ କୁକୁର ବାଘ ପଛେ ପଛେ ଗୋଡ଼େଇ ତାକୁ 
ହଇରାଣ କରିପକାଇଲେ | ଗାଆଁଲୋକେ ବଢ଼ା ବୂଢ଼ୀଙ୍କର ପାଟି ଶୁଣି ଠେଙ୍ଗା 
ବାଡ଼ି ଧରି ଘରୁ ବାହାରି ଆସିଲେ | ବିଚରା ବାଘଟା ସମସ୍ତଙ୍କୁ ଦେଖି ଭୟରେ 
କୁଆଡ଼େ ଯିବାକୁ ବାଟ ପାଇଲା ନାହିଁ । ସେ ଜୀବନ ବିକଳେ ଗୋଟାଏ ବଡ଼ 

ଗଛ ଉପରକୁ ଚଢ଼ିଗଲା | କୂୃକୁରମାନେ ସେ ଗଛକୁ ଘେରି ଭୁକି ଚାଲିଥା'ନ୍ତି | 
ଲୋକମାନେ ବାଘଟାକୁ ମାରିବାକୁ ବିଭିନ୍ନ ପ୍ରକାର ଅସ୍ତ୍ର ଶସ୍ତ୍ର ଧରି ସେ ଗଛମୂଳେ 
ଆସି ପହଞ୍ଚଲେ । କେତେଜଣ ଲମ୍ବା ବାଉଁଶ ଆଣି ବାଘକୁ ଖେଞ୍ଚି ତଳକୁ 
ଖସାଇବାକୁ ଚେଷ୍ଟା କଲେ । ବାଘଟା ଧୀରେ ଧୀରେ ଗଛର ଅଗ ଡାଳକୁ 
ଚାଲିଗଲା | ଗଛ ଉପରେ ବାଘ ବସି ରହିଛି, ଏ ଖବରଟା ଆଖପାଖ ଗାଆଁରେ 
ପହଞ୍ଚଗଲା । ସେମାନେ ବାଘ ଦେଖିବାକୁ ଆସି ଗଛମୁଳେ ଜମା ହେଲେ । 
ରାତିରେ ଗଛମୂଳେ ନିଆଁ ଜାଳି ବାଘକୁ ଜଗି ରହିଲେ | କେତେଟା ଚଗଲା 
ପିଲା ବାଘକୁ ଲକ୍ଷ୍ଯ କରି ଟେକା ପଥର ପକାଇଲେ ! ବାଘ ଗଛ ଉପରେ 
ଥାଇ ଭୟରେ ଥରୁଥାଏ | ଲୋକମାନେ ଗଛମୂଳେ ଜମାହୋଇ ପାଟିଗୋଳ 
କରୁଥା'ନ୍ତି । 

ହଠାତ୍‌ ବାଘଟା ଦୂମ୍‌କରି ତଳେ କଚାଡ଼ି ହେଇ ପଡ଼ିଲା । ନିକଟରେ 
ବାଘକୁ ଦେଖି ଲୋକମାନେ ଯିଏ ଯୁଆଡ଼େ ଜୀବନ ଧରି ଦୌଡ଼ି ପଳାଇଗଲେ । 
ବାଘଟା ଏଣିକି ତେଣିକି ଚାହିଁ ଆରାମରେ ଜଙ୍ଗଲ ଭିତରକୁ ଚାଲିଗଲା | 


କିଛି ସମୟ ପରେ ଦେଖାଗଲା, ତିନିଟା ଲୋକ ଗଛମୂଳେ ମରି 
ପଢ଼ିଛନ୍ତି । ତାଙ୍କ ଉପରେ ବାଘ କଚାଡ଼ି ହେଇ ପଡ଼ି ଥିବାରୁ ସେମାନେ ଆହତ 
ହେଇ ଭୟରେ ମରି ଯାଇଛନ୍ତି । 


ଲୋକମାନେ କୁହାକୁହି ହେଲେ- “ନିର୍ଦ୍ଦୋଷ ବାଘଟାକୁ ମାରିବାକୁ 
ଯେଉଁମାନେ ମିଛରେ ଡିଆଁ କୂଦା କରୁଥିଲେ, ସେହିମାନେ ହିଁ ବାଘ ପାଇଁ 
ଜୀବନ ଦେଇଛନ୍ତି । ଜଙ୍ଗଲ ବିଭାଗ ଲୋକେ ଆସି ସବୁ ଘଟଣା ବୁଝି ଗାଆଁ 
ଲୋକଙ୍କୁ ବୁଝେଇ ଦେଇଗଲେ, ବିନା କାରଣରେ ବାଘକୁ ମାରିଲେ 
ଆପଣମାନେ ଜେଲକୁ ଯାଇଥାନ୍ତେ | ଭଲହେଲା- ବାଘଟା ବଣକୁ ପଳେଇ 


ଯାଇଛି । 
LLL 

ଗୋଟିଏ ଗାଆଁରେ ଜଣେ ଧନୀ ଲୋକ ରହୁଥା'ନ୍ତି | ତାଙ୍କର ଅଚଳାଚଳ 
ସମ୍ପତ୍ତି । ସେ ଧନକୁ ଦେଖି ତାଙ୍କର ପୁଅ ଦୂଇ ଜଣ ଆଉ କିଛି କାମ କରିବାକୁ 
ଇଚ୍ଛା କଲେ ନାହିଁ । ସେମାନେ ଭାବୁଥିଲେ, ଆମର ତ ପ୍ରଚୁର ସମ୍ପତ୍ତି ଅଛି । 
ତାକୁ ଜୀବନ ସାରା ବସି ଖାଇଲେ ବି ସରିବ ନାହିଁ । ଏତେ କଷ୍ଟ ସହି ପାଠ 
ପଢ଼ିବା କଂ ଣ ଦରକାର ? ପରିଶ୍ରମ କରି ଅଧକ ରୋଜଗାର କରିବା ବି 
ଦରକାର ନାହିଁ । ବାପା ତ ସବୁ ଆମପାଇଁ ରଖି ଦେଇଛନ୍ତି । ଏବେ ତ ସେ 
ବୁଢ଼ା ହେଇଗଲେଣି | କେତେଦିନ ପରେ ସେ ମରିଯିବେ | ସେ ମରିଗଲେ, 
ତାଙ୍କର ସବୁ ସମ୍ପ୍ଚିକୁ ଆମେ ଭାଗକରି ନେଇଯିବୁ । ମଜାରେ ତାକୁ ଖର୍ଚ୍ଚ 
କରି ଆନନ୍ଦରେ ରହିବୁ । 


ଧନୀ ଲୋକଟି ଦୁଇ ପୁଅଙ୍କୁ ଯେତେ ପ୍ରକାର ବୁଝେଇଲେ, ଧନ 
ରୋଜଗାର ପାଇଁ ଯେତେ ପ୍ରକାର ଉପାୟ ବତେଇଦେଲେ ବି ପୁଅ ଦୁଇଜଣ 
ତାଙ୍କର କଥାକୁ ମୋଟେ ମାନିଲେ ନାହିଁ । ଅମାନିଆଁ, ଅଳସୁଆ, ବୋକା 
ପୁଅ ଦୁଇଜଣଙ୍କ ପାଇଁ ସେ ସବୁବେଳେ ଚିନ୍ତିତ ରହୁଥା'ନ୍ତି । ଦିନେ ଦୂଇ 
ଭାଇ ମିଶି ବାପାଙ୍କ ପାଖକୁ ଯାଇ କହିଲେ- “ ବାପା ! ଆମେ ଦୂଇ ଜଣ ବଡ଼ 
ହେଇ ଗଲୁଣି । ଆମର ନିଜର କିଛି ଖର୍ଚ୍ଚ କରିବାର ଅଛି । ତମେ ତ ବୁଢ଼ା 
ହେଇ ଗଲଣି | ତମର ଏତେ ସମ୍ପର୍ି କଂଣ ହେବ ? ତମେ ବଞ୍ଚ ଥାଉ ଥାଉ 
ତାକୁ ବିକ୍ରୀ କରିଦେଇ ଆମ ଦୁଇଜଣଙ୍କୁ ସମାନ କରି ବାଣ୍ଟି ଦିଅ |” 


ଅବାଧ୍ୟ ପୁଅ ଦୁଇଜଣଙ୍କ କଥାଶୁଣି ଧନୀ ଲୋକଟିର ମୁଣ୍ଡ ବୁଲେଇ 
ଦେଲା | ସେ ବ୍ଯସ୍ତ ହେଇପଡ଼ିଲେ । ନିଜର ମୂର୍ଖ ପୁଅ ଦୂଇ ଜଣଙ୍କୁ ସେ 


~~ ~~ 


କଂଣ କହିବେ, କିଛି ଠିକ୍‌ କରିପାରିଲେ ନାହିଁ | ତା' ପରଦିନ ସେ ତାଙ୍କର 

ପ୍ରିୟ ସାଙ୍ଗ ସାଥୀ ଓ ବନ୍ଧୁବାନ୍ଧବଙ୍କ ସହିତ କଥା ହେଇ ଠିକ୍‌ କଲେ, ଏହି ମୂର୍ଖ, 
ଅଳସୁଆ ପୁଅ ଦୁଇଜଣଙ୍କୁ ସେ ତାଙ୍କ ସମ୍ପଭିରୁ ଗୋଟାଏ ବି ଟଙ୍କା ଦେବେ 
ନାହିଁ । ବରଂ ସେହି ସମ୍ପତିକୁ ବିକ୍ରିକରି ସବୂତକ ଟଙ୍କାକୁ ଗୋଟାଏ ଦାତବ୍ୟ 
ଅନୁଷ୍ଠାନକୁ ଦେଇଦେବେ | କିନ୍ତୁ ଏକଥା ଜାଣିଲେ, ମୁର୍ଖ ପୁଅ ଦୁଇଜଣ ତାକୁ 
ଜୀବନରୁ ମାରିଦେଇ ପାରନ୍ତି, ତେଣୁ ସେ ଗୋଟାଏ ଉପାୟ ଚିନ୍ତାକଲେ । 


— 


ନେଇ ବ୍ୟାଙ୍କରେ ଜମା କରିଦେଲେ | ପୁଅମାନଙ୍କ କହିଦେଲେ, ଟଙ୍କାତକ 
ମୁଁ ବ୍ୟାଙ୍କରେ ଜମାକରି ରଖି ଦେଇଛି । ତୁମ ଦୁଇଜଣଙ୍କ ଭିତରୁ ମୁଁ ଜଣକୁ 
ସବୁତକ ଟଙ୍କା ଦେଇଦେବାକୁ ଠିକ୍‌ କରିଛି । ତମ ଦୁଇଜଣଙ୍କ ଭିତରୁ ଯିଏ 
ବୁଵ୍ଧିମାନ୍‌ ସେ ହିଁ ସବୁତକ ଟଙ୍କା ପାଇପାରିବ । ମୋ ତରଫରୁ କିଛି ଅନ୍ୟାୟ 
କରିବି ନାହିଁ । ତୁମ ଦୁଇଜଣଙ୍କୁ ମୁଁ ଦୁଇ ଖଣ୍ଡ ଚେକ୍‌ କାଟିଦେଇ ଦେଉଛି, 

ଚେକ୍‌ ଦେବ, ତାକୁ ବ୍ୟାଙ୍କ ମ୍ୟାନେଜର ମୋଟେ ଟଙ୍କା ଦେବେ ନାହିଁ । 
ପଛରେ ଯିଏ ଯିବ ତାକୁ ସେ ସବୁତକ ଟଙ୍କା ଦେଇଦେବେ | ଏକଥା ମୁଁ 
ବ୍ୟାଙ୍କ ମ୍ୟାନେଜରଙ୍କୁ ଲେଖି ଦେଇ ଆସିଛି । 


ବାପାଙ୍କ ଅଜବ କଥା ଶୁଣି ପୁଅ ଦୁଇଜଣ ହଇରାଣ ହେଇଗଲେ ! 
ବାପାଙ୍କ ହାତରୁ ସେମାନେ ଚେକ୍‌ ଖଣ୍ଡିଏ ଲେଖା ଧରି ସେଠାରୁ ଚାଲିଗଲେ | 
ବଡ଼ଭାଇ ଭାବିଲା, ମୋତେ ସବୁତକ ଟଙ୍କା ମିଳିବାର ଅପୂର୍ବ ସୁଯୋଗ ମିଳି 
ଯାଇଛି । ସାନଭାଇ ଅଭାବରେ ପଡ଼ିଛି, ତା'ର ଟଙ୍କା ଦରକାର | ସେ ଆଗ 
ଯାଇ ବ୍ୟାଙ୍କରୁ ଫେରିଆସୁ । ମୁଁ ପଛରେ ଯାଇ ସବୁତକ ଟଙ୍କା ଉଠେଇ 
ଆଣିବି | ସାନଭାଇ ବି ସେହିକଥା ଭାବିଲା । ଦୁହେଁ ଦୃହିଙ୍କ ଛକି ରହିଲେ । 
କିଏ ଆଗ ବ୍ୟାଙ୍କକୁ ଯାଉଛି, ଜଣେ ଜଣକୁ ଜଗି ଅପେକ୍ଷା କରି ରହିଥା'ନ୍ତି । 
ତେଣେ ଧନୀ ଲୋକଟି ବେମାର ପଡ଼ି ବିଛଣାରେ ଗଡୁଥାନ୍ତି | ତାଙ୍କର କେହି 
ସେବା ଯତ୍ନ କଲେ ନାହିଁ । ପୁଅ ଦୁଇଜଣ ଭାବୁଥିଲେ, ଆଗରୁ ତ ସବୁ 
ସମ୍ପଭିର ଟଙ୍କା ସେ ଆମକୁ ଦେଇଛନ୍ତି, ତାଙ୍କୁ ସେବାକରି ଲାଭ କ'ଣ ? 


ଏଣେ ପୁଅ ଦୁଇଜଣ ଅଭାବ ଅସୁବିଧାରେ ଚଳୁଥା ନ୍ତି ¦ ଧାର କରଜ 
କରି ଘର ଖର୍ଚ୍ଚ କରୁଥା'ନ୍ତି | ବ୍ୟାଙ୍କରେ ବହୁତ ଟଙ୍କା ଅଛି, ତାକୁ ଆଣି ରଣ 
ସୁଝିଦେବେ ବୋଲି କହି ଦୋକାନରୁ ବାକିରେ ଜିନିଷ ଆଣି ଖାଉଥା"ନ୍ତି । 
କିନ୍ତୁ କେହି କେବେ ବ୍ୟାଙ୍କକୁ ଟଙ୍କା ପାଇଁ ଯାଉ ନ ଥା'ନ୍ତି । ଦିନକୁ ଦିନ 
ତାଙ୍କର ରଣ ବଢ଼ି ଚାଲିଥାଏ । ଦୁହେଁ ଦୃହିଁଙ୍କର ବ୍ୟାଙ୍କ ଯିବା ବାଟକୁ ଜଗି 
ବସିଥା'ନ୍ତି । 

ଛଅ ମାସ ପରେ ଧନୀ ଲୋକଟି ଆରପାରିକୁ ଚାଲିଗଲେ | ତାଙ୍କର 
ମୃତ୍ୟୁପରେ ପୁଅ ଦୁଇଜଣଙ୍କର ଅବସ୍ଥା ଆହୁରି ଖରାପ ହେବାକୁ ଲାଗିଲା | ଏ 
କାନରୁ ସେ କାନ ହେଇ କଥାଟା ଗାଆଁ ଲୋକ ଜାଣିଲେ |! ଗାଆଁ ମୁଖୁଆ ସେ 


ନିଅ | ଗୋଟିଏ କଥା ମନେରଖ | ତୁମ ଭିତରୁ ଯିଏ ଆଗ ବ୍ୟାଙ୍କକୁ ଯାଇ 

ଦୁଇ ଭାଇଙ୍କର ଅବସ୍ଥା ଦେଖି କହିଲେ, “ ଆରେ ବୋକା ! ତମେ ଦୂଇଜଣ 
ଏକ ସଙ୍ଗେ ଯାଇ ବ୍ୟାଙ୍କ ମ୍ୟାନେଜରଙ୍କୁ ଦେଖାକର । ଯାହା ଟଙ୍କା ଅଛି, 
ତାକୁ ଜଣେ ଉଠେଇ ଆଣି ଦୁଇଜଣ ସମାନ ସମାନ କରି ବାଣ୍ଟି ନିଅ । ନ 
ହେଲେ ସବୁତକ ଟଙ୍କା ପାଇବା ଲୋଭରେ ପଡ଼ିରହି ତମେ ଦୂଇଟା ଭୋକ 
ଉପାସରେ ମରିଯିବ ।!” 


ଗାଆଁ ମୁଖିଆଙ୍କ କଥା ଦୁଇଭାଇଙ୍କ ମନକୁ ପାଇଲା | ସେମାନେ ଦୂଇଖଣ୍ଡ 
ଚେକ୍‌ ଧରି ବ୍ୟାଙ୍କରେ ପହଞ୍ଚଗଲେ | ସେତେବେଳକୁ ଚେକ୍‌ର ତାରିଖ ଚାଲି 
ଯାଇଥୁଲା | 


ବ୍ୟାଙ୍କ ମ୍ୟାନେଜର ବୂଝେଇଦେଲେ, “ ତମର ବାପା ଉଇଲ୍‌ରେ ଲେଖି 
ଯାଇଛନ୍ତି, ତିନି ମାସ ଭିତରେ ଯଦି ମୋର ପୁଅମାନେ ଟଙ୍କା ଉଠେଇ ନ 
ନିଅନ୍ତି ତେବେ ସବୂତକ ଟଙ୍କା ଜନମଙ୍ଗଳ ଦାତବ୍ୟ ଅନୁଷ୍ଠାନର ଖାତାକୁ 
ଦେଇଦେବେ | ତାଙ୍କର ଚିଠି ଅନୁସାରେ ସବୁତକ ଟଙ୍କା ସେହି ଦାତବ୍ୟ 
ଅନୁଷ୍ଠାନକୁ ଚାଲି ଯାଇସାରିଲାଣି । ଏବେ ତାଙ୍କ ଖାତାରେ ଆଉ ଟଙ୍କାଟିଏ ବି 
ନାହିଁ ।” 

ବ୍ୟାଙ୍କ ମ୍ୟାନେଜରଙ୍କ କଥା ଶୁଣି ଦୁଇଭାଇ ପରସ୍ପର ମୁହଁକୁ ଚାହିଁ 
ବୋକା ପାଲଟି ଗଲେ | କାନମୁଣ୍ଡା ଆଉଁସି ମନ ଦୁଃଖରେ ଘରକୁ ଫେରିଲେ | 
ଏବେ ସେମାନେ ପର ଘରେ ମୂଲ ଲାଗି ପେଟ ପେଷିବା ଛଡ଼ା ତାଙ୍କ ପାଖରେ 
ଆଉ କିଛି ଉପାୟ ନ ଥୁଲା | 

ଗୋଟିଏ ଗାଆଁରେ ଜଣେ ଗରିବ ଲୋକ ରହୁଥାଏ | କିନ୍ତୁ ତା'ର 
ପଡ଼ୋଶୀମାନେ ଭଲରେ ଖାଇ ପିଇ ମଜାରେ ରହୁଥା'ନ୍ତି | ସେମାନଙ୍କ ସୁଖକୁ 
ଦେଖୁ ସେହି ଲୋକଟିର ମନ ଦୁଃଖ ହୋଇଯାଏ । ମନେ ମନେ ସେ 
ଭଗବାନଙ୍କୁ ପ୍ରାଥନା କରି କହେ, “ ହେ ପ୍ରଭୁ ! ମୁଁ ଗରିବ ହୋଇ ଯେମିତି 
କଷ୍ଟ ପାଉଛି, ମୋ ପଡ଼ୋଶୀଙ୍କ ମଧ୍ଯ ସେଇମିତି ଗରିବ କରିଦିଅ | ସେମାନେ 
ମୋ” ପରି ଗରିବ ହୋଇଗଲେ, ମୋତେ ଆଉ କେହି ହୀନ ଦୃଷ୍ଟିରେ ଦେଖ୍ମବେ 
ନାହିଁ ।” 

ଦିନେ ଗରିବ ଲୋକଟି ଉପବାସରେ ଥାଇ ବହୁତ କଷ୍ଟ ପାଉଥାଏ | 
ସେ ବିକଳ ହୋଇ ଭଗବାନ୍‌ଙ୍କୁ ପ୍ରାଥିନା କଲା | ତା'ର ବିକଳ ପ୍ରାର୍ଥନା ଶୁଣି 
ଭଗବାନ୍‌ ଜଣେ ବାବାଜି ବେଶରେ ଆସି ତା” ପାଖରେ ପହଞ୍ଚଲେ | ଗରିବ 
ଲୋକଟିକୁ ପଚାରିଲେ, “ ତୁମେ କ”ଣ ଚାହଁ, ମନଖୋଲି ମୋତେ କୁହ | 
ମୁଁ ତୁମର ଦୁଃଖ ଦୂର କରିଦେଇପାରିବି ।” 

ଗରିବ ଲୋକଟି ବାବାଜିଙ୍କୁ କହିଲା, “ ବାବା ! ମୋର ପଡ଼ୋଶୀମାନେ 
ଧନୀ ଲୋକ | ସେମାନେ ଭଲ ଜିନିଷ ଖାଇ ପିଇ ବେଶ୍‌ ସୁଖରେ ଅଛନ୍ତି । 
ମୋତେ ତାଙ୍କରି ଭଳି ଧନୀ କରିଦିଅ | ସେମାନଙ୍କୁ ଓଲଟି ମୋ ଭଳି ଗରିବ 
କରିଦିଅ |” 

ଲୋକଟିର କଥା ଶୁଣି ବାବାଜି ପଚାରିଲେ, “ ତୁମେ ତ ଧନୀ ହେବାକୁ 
ଚାହୁଁଛ, ଠିକ୍‌ ଅଛି | ଅନ୍ୟମାନଙ୍କୁ ଗରିବ କରିଦେଲେ, ତୁମର କ”ଣ ଲାଭ 
ହେବ ?” 

ଲୋକଟି ବୁଝାଇ କହିଲା, “ ବାବା ! ମୁଁ ଗରିବ ହୋଇଥିବାରୁ ସେମାନେ 
ମୋତେ ଖରାପ ବ୍ଯବହାର କରନ୍ତି । ମୋ କଥାକୁ କେହି ଗ୍ରହଣ କରନ୍ତି 
ନାହିଁ । ମୋତେ ସେମାନେ ଘୃଣା କରନ୍ତି । ତେଣୁ ମୁଁ ମନରେ ବହୁତ କଷ୍ଟ 
ପାଏ । ସେମାନେ ଗରିବ ହୋଇଗଲେ, ମୁଁ ମଧ୍ଯ ସେମାନଙ୍କୁ ସେହିଭଳି 
ବ୍ୟବହାର କରିବି | ଏହାଦ୍ଵାରା ମୋ ମନ ଶାନ୍ତି ପାଇ ପାରିବ ।” 


ଲୋକଟିର କଥା ଶୁଣିସାରି ବାବାଜି ନିଜ ମୁଣାରୁ ଗୋଟିଏ ମାଟି ହାଣ୍ଡି 
କାଢ଼ି କହିଲେ- “ ଏଇ ମାଟି ହାଣ୍ଡି ନିଅ | ପାଖରେ ରଖିଥିବ | ଯେତେବେଳେ 
ତୁମର ଯାହା ଦରକାର ତାକୁ ମାଗିବ । ସେ ତୁମର ମନସ୍କାମନା ପୂରଣ 
କରିଦେବ | କିନ୍ତୁ ଗୋଟିଏ କଥା ମନେ ରଖିଥିବ ଯେ, ତୁମେ ନିଜ ପାଇଁ 
ଯାହା ମାଗିବ, ତାହା ତୁମର ପଡ଼ୋଶୀଙ୍କ ମିଳିଯିବ | ପଡ଼ୋଶୀଙ୍କ ପାଇଁ ଯାହା 
ମାଗିବ, ତାହା ତୁମକୁ ମିଳିଯିବ । ସେଥିପାଇଁ ଏ ହାଣ୍ଡିର ନାମ ହେଉଛି, 
ଓଲଟ ପାଲଟ ହାଣ୍ଚି |” 

ଏତିକି କହି ବାବାଜି ଜଣକ ସେଠାରୁ ଚାଲିଗଲେ । ଓଲଟ ପାଲଟ 
ହାଣ୍ଡିକୁ ପାଇ ଗରିବ ଲୋକଟି ଆନନ୍ଦରେ ଅଧୀର ହୋଇ ପଡ଼ିଲା । ସେ 
ହାଣ୍ଡିକୁ ମୁଣ୍ଡରେ ଥୋଇ ବହେ ନାଚିଗଲା । ମନେ ମନେ ସେ ଭଗବାନଙ୍କୁ 
ଧନ୍ୟବାଦ ଜଣାଇଲା | ଏଥର ତା'ର ପଡ଼ୋଶୀମାନଙ୍କୁ ଭଲକରି ପାନେ 
ଦେବ ବୋଲି ଚିନ୍ତା କଲା | ପ୍ରଥମେ ପଡ଼ୋଶୀମାନଙ୍କୁ ଗରିବ କରିଦେବାକୁ 
ଠିକ୍‌ କଲା | ତା' ପରେ ସେ ଗୋଟାଏ ବଡ଼ ପକ୍ଟାଘର ନିଜ ପାଇଁ ମାଗିବ । 
ଘର ଆଗରେ ଗୋଟାଏ ସୁନ୍ଦର ଦାମୀ କାର୍‌ ଆସି ରହିଥୁବ | ସମସ୍ତଙ୍କଠାରୁ 
ଅଧକ ଧନୀ ହେବାକୁ ବହୁତ ଧନ ମାଗିବ । ତାକୁ ଦେଖି ପଡ଼ୋଶୀମାନେ 
ଭର୍ଷାରେ ଜଳିବେ | ସେମାନେ ଆସି ତାଂ ଦୁଆରେ ଠିଆ ହୋଇ ସାହାଯ୍ୟ 
ମାଗିବେ | ତା'ପରେ ସେ ମନକୁ ମନ କହିଲା, ମୁଁ ତାଙ୍କୁ ଦୂର୍‌ ଦୂର୍‌ କରି 
ମାଡ଼ଦେବି | ଥରେ ମାଡ଼ ଖାଇଲେ, ସେମାନେ ଆଉ କେବେ ମୋ ପକ୍ଟାଘର 
ଦୁଆର ମାଡ଼ିବେ ନାହିଁ ।” 

ଏହିପରି କେତେ କଥା ଭାବି ଭାବି ସେ ନିଜ କୁଡ଼ିଆରେ ପହଞ୍ଚଗଲା। 
ଓଲଟ ପାଲଟ ହାଣ୍ଡିକୁ ତଳେ ଥୋଇ ତା'ର ଢାଙ୍କଣା ଖୋଲି ଦେଖିଲା ତା” 
ଭିତରେ କିଛି ନାହିଁ ! ବାବାଜିଙ୍କ କଥାରେ ତା'ର ସନ୍ଦେହ ହେଲା | ଏଥର 
କହିଲା ସେ ହାଣ୍ଡିକୁ ପରୀକ୍ଷା କରିବାପାଇଁ, “ଓଲଟ ପାଲଟ ହାଣ୍ଡି ଯଦି ସତ 
ହେଇଥବୁ, ତେବେ ଆଗ ପଡ଼ୋଶୀମାନଙ୍କୁ ଠେଙ୍ଗାରେ ପିଟି ପକା ! ମୁଁ ମଜା 
ଦେଖିବି । ” 

ସତକୁ ସତ ସେ ହାଣ୍ଡି ଭିତରୁ ମୋଟା ମୋଟା କେତେଟା ଠେଙ୍ଗା 
ବାହାରି ପଡ଼ି ସେ ଗରିବ ଲୋକଟାକୁ ପିଟି ଚାଲିଲେ | ବାପାଲୋ, ବୋଉଲୋ 
କହି ସେ ତଳେ ଗଡ଼ି ଗଡ଼ି ଏଣେ ତେଣେ ଦୈଡ଼ିଲା । ରହ ରହ ଯେତେ 
କହିଲେ ବି ଠେଙ୍ଗାମାନେ ତା” କଥା ଶୁଣିଲେ ନାହିଁ । ଏମିତି କେମିତି ହେଲା, 
ସେ ଜାଣିପାରିଲା ନାହିଁ । ଜୀବନ ବିକଳେ ସେ ହାଣ୍ଡି ପାଖକୁ ଦୌଡ଼ି ଆସି 
ଗୋଇଠାଏ ପକାଇଲା ! ମାଟି ହାଣ୍ଡି ଢୋ ଶବ୍ଦ କରି ଭାଙ୍ଗ ଖଣ୍ଡ ଖଣ୍ଡ 
ହେଇଗଲା | ଠେଙ୍ଗା ଗୁଡ଼ାକ ଚାହୁଁ ଚାହୁଁ କୁଆଡ଼େ ଉଭେଇ ଗଲା | ଠେଙ୍ଗା 
ପାହାର ଖାଇ ସାରିବା ପରେ ସେ ମନେ ପକେଇଲା, ବାବାଜି ତାକୁ କହିଥିଲେ, 
“ ସେ ପଡ଼ୋଶୀଙ୍କ ପାଇଁ ଯାହା ମାଗିବ, ତାହା ତାକୁ ମିଳିବ ! ସେମାନଙ୍କ 
ପାଇଁ ମାଡ଼ ମାଗି ସେ ନିଜ ପାଇଁ ଅଯଥା ମାଡ଼କୁ ଡାକି ଆଣିଲା । ତା” ନିଜ 
କଲା କର୍ମର ଫଳ ସେ ଭୋଗ କରିଛି । ମାଡ଼ ଖାଇବା ବେଳର କଥାକୁ 
ମନେ ପକେଇ ସେ କହିଲା, “ ହେ ଭଗବାନ୍‌ ! ଗରିବ ହେଇ ବଞ୍ଚବା ବରଂ 


ଭଲ ହେଲେ ଏମିତିକା ଓଲଟ ପାଲଟ ହାଣ୍ଡି ମୋର ମୋଟେ ଦରକାର ନାହିଁ |” 
Han 


Source: Author, Digitized by PPRACHIN, SOA 


